

19

ആടിമാക്കീൽ

പാഴൂർ ഇട്ടിയുടെ അഞ്ച് ആൺമക്കളിൽ രണ്ടാമനായ കോര (കറിയാ) കിഴക്കേ കുടല്ലൂർ പള്ളിയുടെ തെക്കുഭാഗത്ത് പല്ലിപ്പുഴ പുരയിടത്തിൽ താമസമാക്കുകയും പല്ലിപ്പുഴ എന്ന വീട്ടുപേരിൽ അറിയപ്പെടാനും തുടങ്ങി. കുറച്ച് കാലങ്ങൾക്കുശേഷം കോരയും മക്കളും കടപ്ലാമറ്റത്ത് പരിയാരമംഗലം കരയിൽ ആനിക്കുഴിക്കാട്ടിൽ പുരയിടത്തിൽ താമസമാക്കിയപ്പോൾ ആനിക്കുഴിക്കാട്ടിൽ എന്ന വീട്ടുപേരിൽ അറിയപ്പെട്ടു.

കോരയ്ക്ക് ആറ് ആൺ മക്കളും മൂന്ന് പെൺമക്കളുമായിരുന്നു. ഔസേപ്പ്, മുണ്ടച്ചൻ, തോമാ, മത്തായി, വർക്കി, ലൂക്കാ എന്നിവരാണ് ആൺ മക്കൾ. ഇവരിൽ മുത്തവനായ ഔസേപ്പും (കൊച്ചപ്പൻ) ലൂക്കാ ഒഴികെയുള്ള സഹോദരങ്ങളും പിതാവായ കോരയോടൊപ്പം ആടിമാക്കീൽ പുരയിടത്തിലേക്ക് താമസം മാറ്റുകയും ആടിമാക്കീൽ എന്ന വീട്ടുപേരിൽ അറിയപ്പെടാനും തുടങ്ങി. ക്രമേണ ആനിക്കുഴിക്കാട്ടിൽ പുരയിടത്തിൽ താമസിച്ചിരുന്ന കോരയുടെ ഇളയ മകൻ ലൂക്കായും ആടിമാക്കീൽ എന്ന വീട്ടുപേര് സ്വീകരിച്ചു. ലൂക്കായുടെ പുരയിടത്തിന് തെക്കുവശം താമസിച്ചിരുന്ന ഇട്ടിയുടെ മൂന്നാമത്തെ മകനായ ലൂക്കായും കുടുംബവും മുണ്ടത്താനത്ത് എന്ന വീട്ടുപേര് ഉപേക്ഷിക്കുകയും ആനിക്കുഴിക്കാട്ടിൽ എന്ന് അറിയപ്പെടാനും തുടങ്ങി.

കോരയും കുടുംബവും താമസമാക്കിയ ആടിമാക്കീൽ പുരയിടത്തിൽ വീടിന് തെക്കുവശത്തായി ഒരു പാണ്ടിമാവ് നിന്നിരുന്നു. നിലത്തുനിന്നും പത്തടി ഉയരത്തിനുശേഷം പടിഞ്ഞാറോട്ട് വളഞ്ഞ് തടിപ്പാലംപോലെ നീണ്ട് ഒരു പ്രത്യേകതയോടുകൂടിയ ഈ മരത്തിൽ ഊഞ്ഞാലുകെട്ടി ആടുന്നത് അക്കാലത്ത് കുട്ടികളുടേയും മുതിർന്നവരുടേയും പ്രധാന വിനോദമായിരുന്നു. ഞരള എന്ന പേരിലറിയപ്പെടുന്ന വള്ളിച്ചെടിയുടെ തണ്ട് മുറിച്ചാണ്

ഊഞ്ഞാലുകെട്ടിയിരുന്നത്. മാവിൽ ഊഞ്ഞാലുകെട്ടി ആടുന്നതിനാൽ മാവിന് “ആടിമാവെന്നും” പുരയിടം “ആടിമാക്കീൽപ്പുരയിടം” എന്നും അറിയപ്പെട്ടിരുന്നു. ഈ പുരയിടത്തിൽ താമസമാക്കിയപ്പോൾ മേൽപറഞ്ഞ കാരണത്താൽ ആടിമാക്കീൽ എന്ന വീട്ടുപേരുണ്ടായി. 1984 ൽ പഴയ വീട് പൊളിച്ച് പുതിയ വീടിനായി തറനിരത്തിയപ്പോൾ ഈ മാവ് വെട്ടിമാറ്റുകയുണ്ടായി. ഈ തറവാടിരുന്ന സ്ഥലത്ത് ഇപ്പോൾ ആടിമാക്കീൽ എ.ജെ. സഖറിയാസും കുടുംബവുമാണ് താമസിക്കുന്നത്.

ആടിമാക്കീൽ കുടുംബക്കാർ മാലിക്കൽ-പാഴൂർ കുടുംബക്കാരിൽ അംഗസംഖ്യയിൽ ഏറ്റവും മുന്നിലാണ്. തികഞ്ഞ കഠിനാദ്ധ്വാനികളായ ഇവർ ധൈര്യശാലികളും സാഹസികരുമായിരുന്നു. 20-ാം നൂറ്റാണ്ടിന്റെ മദ്ധ്യകാലഘട്ടത്തിലെ ദാരിദ്ര്യം ഇവർക്ക് കേരളത്തിന്റെ വിവിധ ഭാഗങ്ങളിലേക്കുള്ള കുടിയേറ്റത്തിന് പ്രചോദനമേകി. ഇന്ന് കോട്ടയം, കോഴിക്കോട്, കണ്ണൂർ, എറണാകുളം എന്നീ ജില്ലകളിലായി വ്യാപിച്ചുകിടക്കുന്നു.

1960 ൽ കോരയുടെ മുത്ത മകനായ ഔസേപ്പിന്റെ മക്കളായ സ്കറിയാ (കൊച്ചുകുട്ടി), ഔസേപ്പ് (കുഞ്ഞൗത), തോമാ എന്നിവർ കണ്ണൂർ ജില്ലയിലെ ചെറുപുഴ പഞ്ചായത്തിലെ തിരുമേനിയിൽ അൻപതേക്കർ ഭൂമി അന്ന് സ്ഥലത്തെ ജന്മിയായിരുന്ന ബാലൻ നൈനാരുടെ പക്കൽനിന്നും ഏക്കറിന് 75 (എഴുപത്തഞ്ച്) രൂപാനിരക്കിന് വിലയ്ക്കുവാങ്ങി. കൊടുംവനമായ ഈ ഭൂമിയിൽ ആന, കടുവ, കാട്ടുപന്നി, കാട്ടുപോത്ത് തുടങ്ങിയ വന്യമൃഗങ്ങളും വിഷപ്പാമ്പുകളും മറ്റ് കാട്ടു മൃഗങ്ങളും യഥേഷ്ടം വിഹരിച്ചിരുന്നു.

ആടിമാക്കീൽ സ്കറിയായുടെ മകനായ എ.എസ്. സ്കറിയാ (വലുകുഞ്ഞ്). ഔസേപ്പിന്റെ മക്കളായ ജോസഫ് (കുട്ടി), ഏ.ജെ. സഖറിയാസ് (കറിയ), തോമായുടെ മകനായ തോമസ് (കൊച്ചുകുഞ്ഞ്) എന്നിവർ തന്താങ്ങളുടെ ഭൂമിയിൽ കുറച്ചുഭാഗം വെട്ടിത്തെളിച്ച് കുടിൽ കെട്ടി ഭാര്യയും മക്കളുമായി താമസം തുടങ്ങി. മുളയും കാട്ടുകമ്പുകളും കൊണ്ട് നിർമ്മിച്ച കുടിലുകൾ പുല്ലുകൊണ്ടാണ് മേഞ്ഞിരുന്നത്. വശങ്ങൾ വലിയ ഓട (ഈറ്റ) വെട്ടിയെത്ത് നെടുകെ കീറി ചെറുതായി ചതച്ച് പരത്തിയെടുത്ത് കെട്ടിമറയ്ക്കും.

രാത്രികാലങ്ങളിൽ കടുവയുടെയും കാട്ടുപന്നിയുടെയും ആക്രമണത്തിൽ നിന്നു രക്ഷപെടാൻ പന്തങ്ങൾ കത്തിച്ചും ആഴിക്വട്ടിയും വലിയ തേയില പെട്ടികളിൽ അടിച്ച ശബ്ദമുണ്ടാക്കിയുമാണ് കഴിഞ്ഞിരുന്നത്.

ഘട്ടം ഘട്ടമായി വനഭൂമി വെട്ടിത്തെളിച്ച് കപ്പ, നെല്ല്, വാഴ എന്നിവ കൃഷി ചെയ്തു. തുടർന്ന് കുരുമുളക് കൃഷി വ്യാപകമാക്കി. അക്കാലത്ത് ഈ മലനിരകളിൽ സമൃദ്ധമായിരുന്ന തെരുവ എന്ന പുല്ല് ചെത്തി വാറ്റിയെടുത്തുണ്ടാക്കുന്ന പുൽത്തൈലം (തെരുവത്തൈലം) പയ്യന്നൂർ ചന്തയിൽ വിറ്റു കിട്ടുന്ന പണം കൊണ്ടാണ് ഉപജീവനം നടത്തിയിരുന്നത്. രണ്ട് വർഷത്തിനുശേഷം തോമായുടെ മകനായ പാപ്പച്ചൻ (ജോസഫ്) ഉം ഇവരോടൊപ്പം ചേരുകയും എല്ലാവരും പരസ്പര സഹകരണത്തോടെ കഴിയുകയും ചെയ്തു. ഇവരുടെ ഒരുമയുടെയും കഠിനാധ്വാനത്തിന്റെയും സാഹസികതയുടെയും ഇച്ഛാശക്തിയുടെയും ഫലമായി സാമ്പത്തികവും സാമൂഹികവുമായി ഉന്നതനിലയിലെത്തി. ഇന്ന് തിരുമേനിയിലും ചെറുപുഴയിലും ഈ കുടുംബം വളരെ പ്രശസ്തമാണ്. അൻപതേക്കർ സ്ഥലത്ത് ഒരുമിച്ചു കഴിഞ്ഞിരുന്ന ഇവരെ പേരിനൊപ്പം “അൻപതേക്കറിൽ” എന്ന് നാട്ടുകാർ വിളിച്ചിരുന്നത് ഇന്നും തിരുമേനിയിൽ പ്രസിദ്ധമാണ്.

ഈ കാലഘട്ടങ്ങളിൽ തിരുമേനിയിൽ ധാരാളം കുടിയേറ്റക്കാർ മധ്യതിരുവിതാംകൂറിൽ നിന്നും എത്തിക്കൊണ്ടിരുന്നു. ഇവർക്ക് മതാനുഷ്ഠാനങ്ങൾക്കായി ഒരു ദൈവാലയം ഇല്ലായിരുന്നു. ആത്മീയാവശ്യങ്ങൾക്കായി ചെറുപുഴ ദൈവാലയത്തെ ആശ്രയിക്കണമായിരുന്നു. കാട്ടുപാതകളിലൂടെ കുന്നും മലകളും തോടുകളും താണ്ടി വേണം ചെറുപുഴയിലെത്താൻ. പരിശുദ്ധ കുർബാനയിൽ പങ്കെടുക്കാൻ സാധിക്കുക വിശേഷദിവസങ്ങളിൽ മാത്രമായിരുന്നു. ഈ കുറവ് അവരെ മാനസികമായി വളരെ വേദനിപ്പിച്ചു.

1961-ൽ തിരുമേനിയിലെ സുറിയാനി ക്രൈസ്തവർ ഒത്തുചേർന്ന് ഒരു ദൈവാലയം നിർമ്മിക്കുവാൻ തീരുമാനിച്ചു. തലശ്ശേരി രൂപതയുടെ അഭിവന്ദ്യപിതാവ് മാർ സെബാസ്റ്റ്യൻ വള്ളോപ്പള്ളിയുമായി ഇവർ തങ്ങളുടെ ദുഃഖം പങ്കുവെച്ചു. പിതാവ് ദൈവാലയ

ത്തിന് അനുമതി നൽകി, ഒരു വൈദികനെയും നിശ്ചയിച്ചു. തിരുമേനിത്തോടിന് വടക്കുഭാഗത്ത് കൊട്ടത്തലച്ചിമലയുടെ അടിവാരത്തിൽ വി. അന്തോനീസിന്റെ നാമത്തിൽ കാട്ടുകമ്പുകളിൽ തീർത്ത് പുല്ലുകൊണ്ട് മേഞ്ഞ ഒരു ദൈവാലയം നിർമ്മിച്ച് ആരാധന തുടങ്ങി. തുടർന്ന് 1969 ൽ ഇപ്പോഴത്തെ ദൈവാലയം ഇരിക്കുന്ന സ്ഥലത്ത് 100 പേർക്ക് വി. കുർബാന അർപ്പിക്കുവാൻ വിധത്തിൽ ഓടുമേഞ്ഞ ദൈവാലയവും പള്ളിമുറിയും നിർമ്മിച്ചു. ഈ ദൈവാലയത്തിന്റെ മുഖവാരത്തിൽ സ്ഥാപിച്ചിരുന്ന മരക്കുരിശ് ആടിമാക്കീൽ തോമാ കടപ്പാമറ്റത്തുവന്ന് അറയ്ക്കൽ ഭാസ്കരൻ പണിക്കനെക്കൊണ്ട് നിർമ്മിച്ച് നൽകിയതാണ്.

കാലത്തിന്റെ മാറ്റങ്ങൾക്കനുസരിച്ച് തിരുമേനിയം വളർന്നു. ഇടവഴികൾ മൺറോഡുകളായും തുടർന്ന് ടാർ ചെയ്ത റോഡുകളും നിലവിൽ വന്നു. ധാരാളമായെത്തിയ കുടിയേറ്റക്കാർ തിരുമേനിയെ ഒരു വലിയ ജനവാസകേന്ദ്രമാക്കിത്തീർത്തു. കാർഷികോല്പന്നങ്ങളായ കുരുമുളക്, റബ്ബർ, തേങ്ങ, അടയ്ക്ക എന്നിവയിലൂടെ ഏവരും സാമ്പത്തികമായി വളരെ ഉയർന്നനിലയിലെത്തി. ധാരാളം ബസ് സർവ്വീസുകൾ തിരുമേനിയിലേക്ക് എത്തിത്തുടങ്ങി. പഴയ ദൈവാലയം പൊളിച്ച് ആധുനിക നിലവാരത്തിലുള്ള ഒരു ദൈവാലയം ആവശ്യമെന്നുതോന്നി. 05-05-2000 ൽ പഴയ ദൈവാലയം പൊളിച്ചുമാറ്റുകയും ഇന്നു കാണുന്ന മനോഹരമായ ദൈവാലയം നിർമ്മിക്കുകയും ചെയ്തു.

വെളിയംകുളത്തേൽ ശാഖ

ആടിമാക്കീൽ ശാഖാ കുടുംബത്തിലെ പ്രമുഖമായ മറ്റൊരു ശാഖയാണ് വെളിയംകുളത്തേൽ. ആടിമാക്കീൽ കോരയുടെ മൂന്നാമത്തെ മകനായ തോമായുടെ സന്താനപരമ്പരകളാണ് വെളിയംകുളത്തേൽ എന്ന പേരിൽ അറിയപ്പെടുന്നത്. മരങ്ങാട്ടുപള്ളി മണിമലത്തറപ്പേൽ ജോസഫിന്റെ മകൾ അന്നയെ വിവാഹം ചെയ്തു. ഈ കുടുംബം വെളിയംകുളത്തേൽ പുരയിടത്തിൽ താമസമാക്കിയപ്പോൾ വെളിയംകുളത്ത് എന്ന് വീട്ടുപേരിൽ അറിയപ്പെടാൻ തുടങ്ങി. കടപ്പാമറ്റം-മരങ്ങാട്ടുപള്ളി റൂട്ടിൽ വലിയമരുതികുന്നിന് വലതുവശത്തായിരുന്നു ഈ പുരയിടം.

ഈ ദമ്പതികൾക്ക് രണ്ട് മക്കളാണുള്ളത്. സ്കരിയാ എന്ന മകനും മറിയം എന്ന മകളും. സ്കരിയായുടെ 28-ാം വയസ്സിൽ പിതാവ് തോമാ അകാലത്തിൽ നിര്യാതനായി. കുടുംബഭാരം സ്കരിയായിലെത്തിച്ചേർന്നു. തോമായുടെ ഭാര്യ അന്ന ഔസേപ്പ് എന്നയാളെ പുനർവിവാഹം ചെയ്തു. ചെറുപ്പത്തിലേ പിതാവും മാതാവും നഷ്ടപ്പെട്ട സ്കരിയാ 1943 ൽ തന്റെ പുരയിടം അമ്മയുടെ രണ്ടാം ഭർത്താവായ ഔസേപ്പിന് വിറ്റശേഷം കോഴിക്കോട് ജില്ലയിലെ കല്ലാനോട് എന്ന സ്ഥലത്ത് ഏക്കറിന് 11 രൂപാ വിലയ്ക്ക് 11 ഏക്കർ സ്ഥലം വാങ്ങി തന്റെ ഭാര്യയും കുട്ടികളുമായി താമസമാരംഭിച്ചു.

അരോഗദ്യുധഗാത്രനും കഠിനാധ്വാനിയുമായ സ്കരിയാ മികച്ച ഒരു കർഷകനുമായിരുന്നു. തന്റെ സ്വന്തക്കാരോ കുടുംബാംഗങ്ങളോ ബന്ധുക്കളോ ഇല്ലാത്ത അന്യനാട്ടിൽ തന്റെ ഭാര്യയും കുട്ടികളുമായി ഒറ്റയ്ക്കു കഴിഞ്ഞപ്പോൾ ഒറ്റപ്പെടലിന്റെ നെടുവീർപ്പുകൾ അദ്ദേഹത്തിൽ പ്രകടമായിരുന്നു. കല്ലാനോടും പരിസരപ്രദേശങ്ങളിലുമുള്ള മറ്റ് കുടിയേറ്റ കർഷകരുമായി നല്ല സൗഹൃദം സ്ഥാപിച്ചു. മികച്ച സാമൂഹിക പ്രവർത്തകനായിരുന്ന ഇദ്ദേഹം കല്ലാനോടിന്റെ വളർച്ചയിൽ മുഖ്യപങ്കുവഹിച്ചു. കല്ലാനോടിന്റെ ആദ്യകാല കുടിയേറ്റ കർഷകനായ സ്കരിയാ അന്നാട്ടുകാർക്ക് വളരെ ആദരണീയനായിരുന്നു.

കല്ലാനോട് നിന്നും ഇരുപത്തഞ്ച് കിലോ മീറ്റർ അകലെ എസ്റ്റേറ്റുമുക്കുവരെ അക്കാലത്ത് കോഴിക്കോട് നിന്ന് ബസ്സ് സർവ്വീസ് ഉണ്ടായിരുന്നു. എസ്റ്റേറ്റ് മുക്കിൽ ബസ്സിറങ്ങി ഇരുപത്തഞ്ച് കിലോമീറ്റർ നടന്നാണ് കല്ലാനോട് എത്തിയിരുന്നത്. കടപ്പാമറ്റത്ത് മുത്തിയമ്മയുടെ വലിയ ഭക്തനായിരുന്നു സ്കരിയാ. എത്രമാത്രം ബുദ്ധിമുട്ടുകളുണ്ടായാലും ഒന്നും വകവയ്ക്കാതെ എല്ലാവർഷവും പതിവായി മുത്തിയമ്മയുടെ തിരുനാളിന് കടപ്പാമറ്റത്തെത്തുമായിരുന്നു. എസ്റ്റേറ്റ് മുക്കിനടുത്ത് എകലൂർ എന്ന സ്ഥലത്ത് ഒരു സർക്കാർ ഡിസ്പൻസറി ഉണ്ടായിരുന്നു. രോഗാവസ്ഥയിൽ ആശ്രയിക്കുവാനുള്ള ഏക ഇടം ഇതായിരുന്നു. ഒരു കമ്പോണ്ടറുടെ സേവനം മാത്രമാണ് ലഭിച്ചിരുന്നത്. 1961-ൽ കക്കയം വരെ ബസ്സ് സർവ്വീസ് നിലവിൽ വന്നു.

വംശാവലി

പാഴൂർ ഇട്ടിയുടെ രണ്ടാമത്തെ മകനായ കോര (കറിയ) ആടിമാക്കീൽ പുരയിടത്തിൽ താമസമാക്കുകയും ആടിമാക്കീൽ എന്ന വീട്ടുപേരിൽ അറിയപ്പെടുകയും ചെയ്തു. ഈ കോരയാണ് ആടിമാക്കീൽ കുടുംബത്തിന്റെ കാരണവർ. കോരയുടെ ഭാര്യയുടെ പേരോ മറ്റു വിവരങ്ങളോ ലഭ്യമല്ല. കോരയ്ക്ക് ആറ് ആൺ മക്കളും മൂന്ന് പെൺ മക്കളും ആയിരുന്നു. ജോസഫ്, മുണ്ടച്ചൻ, തോമാ, മത്തായി, വർക്കി, ലൂക്കാ എന്നിവരായിരുന്നു ആൺ മക്കൾ. പെൺമക്കളുടെ പേരോ വിവരങ്ങളോ ലഭ്യമല്ല.

I. ആടിമാക്കീൽ കോര മകൻ ഔസേപ്പ്

കോരയുടെ ആറ് ആൺ മക്കളിൽ മുത്ത മകനാണ് ഔസേപ്പ്. ചെറുവാണ്ടൂർ തെളോത്തുകുഴിയിൽ മറിയത്തെ വിവാഹം ചെയ്തു. ഇവർക്ക് മൂന്ന് ആൺ മക്കളായിരുന്നു സ്കറിയാ, ഔസേപ്പ്, തോമസ്.

IA . ആടിമാക്കീൽ ഔസേപ്പ് മകൻ സ്കറിയാ (കൊച്ചുകുട്ടി)

ഔസേപ്പിന്റെ മുത്ത മകനാണ് കൊച്ചുകുട്ടി എന്ന് വിളിക്കുന്ന സ്കറിയാ. കടപ്പാമറ്റത്ത് എൽ.പി.സ്കൂൾ വിദ്യാഭ്യാസം പൂർത്തിയാക്കിയ ശേഷം വയലാ ഗവ. യു. പി. സ്കൂളിൽ നിന്നും തേർഡ് ഫോറം (ഏഴാംക്ലാസ്സ്) പാസ്സായി. അരോഗദ്യുദ്ധഗാത്രനും ആറടിയിലേറെ ഉയരവുമുണ്ടായിരുന്ന സ്കറിയാ എക്സൈസിൽ കോൺസ്റ്റബിളായിരുന്നു. അനിയന്മാർ രണ്ടുപേരും തികഞ്ഞ ബഹുമാനത്തോടെയാണ് കണ്ടിരുന്നത്. ഭാര്യ കോതനല്ലൂർ ചീനോത്ത് വട്ടുകുളത്തേൽ തോമസ് മകൾ അന്നമ്മയാണ്. പെൺകുട്ടികളില്ലാതിരുന്ന ഇവർക്ക് മൂന്ന് ആൺ കുട്ടികളായിരുന്നു. കുട്ടപ്പൻ (ജോസഫ്), തൊമ്മച്ചൻ (തോമസ്), കുഞ്ഞ് (സ്കറിയാ).

1956-ൽ ഹെഡ്കോൺസ്റ്റബിളായി സർവ്വീസിൽ നിന്നും വിരമിച്ച ശേഷം കണ്ണൂർ ജില്ലയിലെ തിരുമേനിയിൽ ഇളയമകൻ കുഞ്ഞ് (എ.എസ്. സ്കറിയാ)നോടൊപ്പമായിരുന്നു താമസം. സ്കറിയായുടെ ഭാര്യ അന്നമ്മ സ്കറിയാ 1975 ഡിസംബർ മൂന്നാം തീയതി മരിച്ചു. സ്കറിയാ 1999 ഓഗസ്റ്റ് മാസം 22-ാം തീയതി മരിച്ചു. ഇരുവരെയും

സംസ്കരിച്ചിരിക്കുന്നത്. തിരുമേനി സെന്റ് ആന്റണീസ് പള്ളി സെമിത്തേരിയിലാണ്.

IA-1. ആടിമാക്കിൽ സ്കരിയാ (കൊച്ചുക്കുട്ടി) മകൻ കുട്ടപ്പൻ (ജോസഫ്)

സ്കരിയായുടെ മൂത്ത മകനാണ് കുട്ടപ്പൻ. സ്കൂൾവിദ്യാർത്ഥിയായിരിക്കേ അപകടത്തിൽപ്പെട്ട് മരിച്ചു. കടപ്ലാമറ്റം ദൈവാലയ സെമിത്തേരിയിലാണ് സംസ്കരിച്ചിരിക്കുന്നത്.

IA-2. ആടിമാക്കിൽ സ്കരിയാ മകൻ തൊമ്മച്ചൻ

സ്കരിയായുടെ രണ്ടാമത്തെ മകനാണ് തൊമ്മച്ചൻ. മികച്ച കർഷകനായി അറിയപ്പെടുന്നു. കൃഷിയോടുള്ള അമിത താല്പര്യം മൂലം 1976 ൽ കടപ്ലാമറ്റത്തുനിന്നും എറണാകുളം ജില്ലയിലെ ആരക്കുഴ എന്ന സ്ഥലത്തേക്ക് താമസം മാറ്റി. 1959 ൽ തോടനാൽ കല്ലൂർ അബ്രാഹത്തിന്റെ മകൾ ത്രേസ്യമ്മയെ വിവാഹം ചെയ്തു. ഇവർക്കു നാല് പെൺകുട്ടികളും രണ്ട് ആൺ കുട്ടികളുമാണുള്ളത്. ഷേർളി (അന്നമ്മ), ബീന (മറിയം), ബെറ്റി (ക്ലോര), ബിനി (ത്രേസ്യമ്മ) എന്നിവരാണ് പെൺമക്കൾ. ബന്നി (സ്കരിയാ), ഷാജി (അബ്രാഹം) എന്നിവർ ആൺമക്കളും. 13-08-2012 ൽ തൊമ്മച്ചന്റെ ഭാര്യ ത്രേസ്യ മരിച്ചു. ആരക്കുഴ സെന്റ് മേരീസ് ഫൊറോനാപ്പള്ളി കുടുംബക്കല്ലറയിൽ സംസ്കരിച്ചു.

മൂത്ത മകൾ ഷേർളിയെ പുതുപ്പാടി കാവുപുറത്ത് ചാക്കോ വിവാഹം ചെയ്തു. രണ്ടാമത്തെ മകൾ ബീനയെ മീങ്കുന്നം പാലയത്തിൽ ഷാജിയും മൂന്നാമത്തെ മകൾ ബെറ്റിയെ മീങ്കുന്നം ഏർത്തടത്തിൽ വിൻസെന്റും വിവാഹം ചെയ്തു. ഇളയ മകൾ ബിനി അവിവാഹിതയാണ്.

IA-2a. ആടിമാക്കിൽ തൊമ്മച്ചൻ മകൻ ബെന്നി (സ്കരിയാ)

തൊമ്മച്ചന്റെ മൂത്ത മകനാണ് ബെന്നി. ആരക്കുഴയിൽ പിതാവിനോടൊപ്പമാണ് താമസം. കർഷകനാണ്. പുറപ്പുഴ ആറ്റുപുറത്ത് ജോസഫിന്റെ മകൾ ജോസിയയാണ് ഭാര്യ. ഇവർക്ക് ഒരാണും ഒരു പെണ്ണുമടക്കം രണ്ട് കുട്ടികൾ. ട്രീസാമരിയാ, ജോസ് മോൻ.

IA2b. ആടിമാക്കിൽ തൊമ്മച്ചൻ മകൻ ഷാജി (അബ്രാഹം)

തൊമ്മച്ചന്റെ രണ്ടാമത്തെ മകനാണ് ഷാജി. ആരക്കുഴയിൽ ബിസ്സിനസ്സ് നടത്തുന്നു. തറവാടിനടുത്താണ് താമസം. തൃശൂർ, അങ്കമാലി ഞാളിയത്ത് പീറ്ററിന്റെ മകൾ പ്രസീദയാണ് ഭാര്യ. രണ്ട് ആൺ മക്കൾ. അമൽദേവ്, ഓസ്റ്റിൻ ദേവ്.

IA-3. ആടിമാക്കിൽ സ്കരിയാ മകൻ എ.എസ്. സ്കരിയാ (കുഞ്ഞ്)

സ്കരിയായുടെ മൂന്നാമത്തെ മകനാണ് കുഞ്ഞ് എന്ന് വിളിക്കുന്ന സ്കരിയാ. പിതാവിനോടൊപ്പം ചെറുപ്പത്തിൽ തന്നെ കണ്ണൂർ ജില്ലയിലെ തിരുമേനിയിലേക്ക് കുടിയേറി. മികച്ച കർഷകനും പൊതുപ്രവർത്തകനുമാണ്. 1962 നവമ്പർ മാസം 7-ാം തീയതി തിരുമേനി കിഴക്കരക്കാട്ട് തൊമ്മൻ-അന്ന ദമ്പതികളുടെ മകൾ മേരിയെ വിവാഹം ചെയ്തു. ഇവർക്ക് അഞ്ച് ആൺ മക്കളും അഞ്ച് പെൺ മക്കളുമുണ്ട്. ജോസ്, ടോമി, അലക്സ്, സജി, സിജോ എന്നിവരാണ് ആൺമക്കൾ. ഗ്രേസ്, ആൻസി, ലിസി, റോസിലി, ഷൈനി എന്നിവരാണ് പെൺമക്കൾ.

മുത്തമകൾ ഗ്രേസ് (എലിസബത്ത്) നെ കുടിയായല കാഞ്ഞിരക്കാട്ട്കുന്നേൽ ജോസഫ് വിവാഹം ചെയ്തു. രണ്ടാമത്തെ മകൾ ആൻസി (അന്നമ്മ)യെ കാർത്തികപുരം വരിയ്ക്കാണിക്കൽ തോമസ് വിവാഹം ചെയ്തു.

മൂന്നാമത്തെ മകൾ ലിസി (മേരി) തിരുഹൃദയ സമൂഹത്തിന്റെ മാനന്തവാടി പ്രോവിൻസിൽ സന്യാസിനിയാണ്. സി. വിജില എസ്. എച്ച്. നാലാമത്തെ മകൾ റോസിലിയെ മാനന്തവാടി കാവുന്ദം കണ്ണംകുന്നേൽ ജോർജ്ജ് വിവാഹം ചെയ്തു. പാടിയോട്ടുചാൽ ചിന്താർമണി ബെന്നിയാണ് ഷൈനിയുടെ ഭർത്താവ്.

IA-3a. ആടിമാക്കിൽ സ്കരിയാ മകൻ ജോസ്

സ്കരിയായുടെ മുത്തമകനാണ് ജോസഫ്. 1990 മാർച്ച് 17-ാം തീയതി 25-ാം വയസ്സിൽ കാൻസർ ബാധിതനായി മരിച്ചു. തിരുമേനിപ്പള്ളി സെമിത്തേരിയിലാണ് സംസ്കരിച്ചിരിക്കുന്നത്.

I A-3b. ആടിമാക്കിൽ എ.എസ്. സ്കരിയാ മകൻ ടോമി (തോമസ്)

സ്കരിയായുടെ രണ്ടാമത്തെ മകനാണ് ടോമി. പാലാവയൽ വേങ്ങത്തടത്തിൽ വർഗീസിന്റെ മകൾ ജോളി(അന്നമ്മ)യെ വിവാഹം ചെയ്തു. ജിബിൻ (ജോസഫ്), എബിൻ (വർഗീസ്) എന്നിവരാണ് മക്കൾ.

I A-3c. ആടിമാക്കിൽ എ.എസ്. സ്കരിയാ മകൻ അലക്സ്

സ്കരിയായുടെ മൂന്നാമത്തെ മകനാണ് അലക്സ്. കച്ചേരിക്കടവ് മുതുപ്ലാക്കൽ ജോസഫ് മകൾ ജിഷ(മേരി)യെ വിവാഹം ചെയ്തു. ഈ ദമ്പതികൾക്ക് രണ്ട് മക്കൾ. ഡെലിൻ മരിയ എന്ന മകളും ഡോമിൻ അലക്സ് എന്ന മകനും.

I A-3d. ആടിമാക്കിൽ എ.എസ്. സ്കരിയാ മകൻ സജി (അഗസ്റ്റിൻ)

സ്കരിയായുടെ മൂന്നാമത്തെ മകനാണ് സജി. വിലങ്ങാട്ടു പുത്തൻപുരയ്ക്കൽ ജോയിയുടെ മകൾ ജിൽസ് (മേരി) യാണ് ഭാര്യ. ഈ ദമ്പതികൾക്ക് മൂന്നു മക്കൾ. ആൻമെറിൻ, ആൻസല, ആൻറീസ.

I A-3e. ആടിമാക്കിൽ എ.എസ്. സ്കരിയാ മകൻ സിജോ (ആന്റണി)

സ്കരിയായുടെ ഇളയ മകനാണ് സിജോ. കണ്ണൂർ ജില്ലയിലെ കാര്യപ്പള്ളി അരീക്കുന്നേൽ ജോയി എന്ന ദേവസ്വായുടെയും മേരിയുടെയും മകളായ മെർലിൻ (മേരി) ആണ് ഭാര്യ. ഹോട്ടൽ മാനേജുമെന്റിനുശേഷം സിജോ അയർലൻഡിൽ ജോലി ചെയ്യുന്നു. ഭാര്യ മെർലിൻ അയർലൻഡിൽ സ്റ്റാഫ് നഴ്സാണ്. ഒരു മകൻ.

I B. ആടിമാക്കിൽ ഔസേപ്പ് മകൻ ഔസേപ്പ് (കുഞ്ഞൗത)

ഔസേപ്പിന്റെ രണ്ടാമത്തെ മകനാണ് കുഞ്ഞൗത എന്ന് വിളിക്കുന്ന ഔസേപ്പ്. പ്രാഥമിക വിദ്യാഭ്യാസത്തിനുശേഷം പിതാവിനോടൊപ്പം കാർഷികവൃത്തിയിലേർപ്പെട്ടു. ഭാര്യ കോതനല്ലൂർ പാറേപ്പള്ളിക്കു സമീപം കുമാരമംഗലം സ്കരിയായുടെ മകൾ അന്നമ്മയാണ്. ഔസേപ്പ്-അന്നമ്മ ദമ്പതികൾക്ക് ഒരു പെൺ കുട്ടിയും മൂന്ന് ആൺ മക്കളും ജനിച്ചു. മരിയമെന്ന ഏക മകൾ ചെറുപ്പത്തിലേ

മരിച്ചു. ജോസഫ് (കുട്ടി), സ്കറിയാ (എ.ജെ. സഖറിയാസ്), വർക്കി (ജോർജ്ജ്) എന്നിവരാണ് ആൺമക്കൾ. ഔസേപ്പിന്റെ ഭാര്യ അന്നമ്മ 1996 ജനുവരി 22-ാം തീയതിയും ഔസേപ്പ് 2001 ഡിസംബർ 25-ാം തീയതിയും നിര്യാതരായി. ഇരുവരെയും കടപ്ലാമറ്റം പള്ളിസെമിത്തേരിയിലാണ് സംസ്കരിച്ചിരിക്കുന്നത്.

IB-1. ആടിമാക്കീൽ ഔസേപ്പ് ഔസേപ്പ് (കുഞ്ഞുത) മകൻ കുട്ടി (ജോസഫ്)

കുഞ്ഞുതയുടെ മുത്ത മകനാണ് കുട്ടി. കർഷകനും കഠിനാദ്ധ്വാനിയുമായ കുട്ടി 1960 ൽ തിരുമേനിയിൽ കുടുംബസമേതം താമസമാക്കി. ആനിക്കാട് വലിയപറമ്പിൽ മാത്യു മകൾ മറിയക്കുട്ടിയെ 1947 നവമ്പർ മാസത്തിൽ വിവാഹം ചെയ്തു. ഈ ദമ്പതികൾക്ക് എട്ട് മക്കൾ. അഞ്ച് ആൺ മക്കളും മൂന്ന് പെൺമക്കളും. ജോയി, മാത്യു, ഉമ്മച്ചൻ, കുഞ്ഞുണ്ണി എന്നിവരാണ് ആൺമക്കൾ. അന്നമ്മ (കുട്ടിയമ്മ) നിർമ്മല (ത്രേസ്യമ്മ), വിമല (മേരി) എന്നിവരാണ് പെൺമക്കൾ.

മുത്ത മകളായ കുട്ടിയമ്മ (അന്നമ്മ)യെ തയ്യേനി കാരിക്കാട്ടുവടക്കേൽ തോമസിന്റെ മകൻ മാത്യു വിവാഹം ചെയ്തു. രണ്ടാമത്തെ മകൾ നിർമ്മലയെ റെയ്റോം ഇടവക പയ്യമ്പള്ളി മാത്യുവും മൂന്നാമത്തെ മകൾ വിമലയെ ആലക്കോട് തോലമ്പുഴ ബേബി (റോക്കി) യും വിവാഹം ചെയ്തു. കുട്ടിയുടെ ഭാര്യ മറിയക്കുട്ടി 28-11-2011 ലും കുട്ടി 25-09-2014 ലും നിര്യാതരായി. ഇരുവരെയും തിരുമേനി സെന്റ് ആന്റണീസ് പള്ളി സെമിത്തേരിയിലാണ് സംസ്കരിച്ചിരിക്കുന്നത്.

IB-1a. ആടിമാക്കീൽ ജോസഫ് (കുട്ടി) മകൻ ജോയി (ഫാ. ജോസഫ് ആടിമാക്കീൽ)

ജോസഫിന്റെ മുത്ത മകനാണ് ജോയി. 17-12-1955-ൽ ജനിച്ചു. കടപ്ലാമറ്റം സെന്റ് ജോസഫ് എൽ.പി. സ്കൂളിൽനിന്നും പ്രൈമറി വിദ്യാഭ്യാസത്തിനുശേഷം സെന്റ് ആന്റണീസ് ഹൈസ്കൂളിൽ നിന്നും എസ്.എസ്.എൽ.സി. ഫസ്റ്റ് ക്ലാസ്സോടെ പാസ്സായി. തലശ്ശേരി സെന്റ് ജോസഫ് മൈനർ സെമിനാരിയിൽ ചേർന്ന് (1971-1974) വൈദികപഠനം ആരംഭിച്ചു. ഈ കാലയളവിൽ കുത്തുപ

റമ്പ് നിർമ്മലഗിരി കോളജിൽ നിന്നും P.D.C. ഫസ്റ്റ് ക്ലാസ്സിൽ പാസ്സായി. വടവാതുർ സെന്റ് തോമസ് അപ്പസ്തോലിക് മേജർ സെമിനാരിയിൽ നിന്നും (ഫിലോസഫി-1974-1977, തിയോളജി 1977 -1980) വൈദികപഠനം പൂർത്തിയാക്കി. 23-12-1980 ൽ തിരുമേനി സെന്റ് ആന്റണീസ് ദൈവാലയത്തിൽ വെച്ച് തലശ്ശേരി രൂപതയുടെ അഭിവന്ദ്യ പിതാവ് മാർ സെബാസ്റ്റ്യൻ വള്ളോപ്പള്ളിയിൽ നിന്നും വൈദിക പട്ടം സ്വീകരിച്ചു.

ലൂർദ്ദ് ഫോറോന ചർച്ച് ചെമ്പേരി, സെന്റ് ജോസഫ് ഫോറോന ചർച്ച് പേരാവൂർ, സെന്റ് തോമസ് ചർച്ച് തോമാപുരം, എന്നിവിടങ്ങളിൽ അസിസ്റ്റന്റ് വികാരിയായും കാപ്പിമല, ചിറ്റാരി ക്കാൽ തുടങ്ങിയ ദൈവാലയങ്ങളിൽ വികാരിയായും, കാവുന്തല, തയ്യേനി, വിജയഗിരി (കാപ്പിമല), കരുവഞ്ചാൽ, വെളിമാനം, വായാട്ടുപറമ്പ് എന്നീ ദൈവാലയങ്ങളിൽ വികാരിയായും സേവനം ചെയ്തു.

2001-ൽ അമേരിക്കയിൽ സേവനത്തിനായി നിയോഗിക്കപ്പെട്ട അച്ചൻ മിഷിഗണിലെ Marquetter രൂപതയിലെ Escanabായിലെ St. Joseph's & St. Patrick's Churchൽ (2001-2002) Parochial Vicarആയും, Holy Rosary parish Grand Marais, St. Timothy's Mission Curtis, St. Theres Mission Germfask (2002-2004), St.Barbara Church Wakefield, St Catherines's Mission Marinesco (2007-2012) എന്നിവിടങ്ങളിൽ പാസ്റ്ററായി സേവനം ചെയ്തു.

2012 മുതൽ ടെക്സാസിലെ Austin രൂപതയിലേക്ക് സേവനത്തിനായി നിയോഗിക്കപ്പെട്ടു. 2015 വരെ St. Joseph's Church Waco യിലെ സേവനത്തിനുശേഷം St. Joseph's Church Dim Box, Holy Family Mission Lexington എന്നിവിടങ്ങളിൽ സേവനം ചെയ്യുന്നു.

IB-1b. ആടിമാക്കീൽ ജോസഫ് (കുട്ടി) മകൻ മാത്യു (മത്തച്ചൻ)

കുട്ടിയുടെ രണ്ടാമത്തെ മകനാണ് മാത്യു. ടി.ടി.സി. പാസ്റ്റായ ശേഷം താബോർ എൽ.പി. സ്കൂളിൽ പ്രധാന അധ്യാപകനായിരുന്നു. താബോറിലാണ് താമസം. താബോർ ചിറയ്ക്കൽ ജോസഫ് മകൾ ഏലിയാമ്മയാണ് ഭാര്യ. ഏലിയാമ്മയും ഇതേ സ്കൂളിൽ അധ്യാപികയായിരുന്നു. ഈ ദമ്പതികൾക്ക് മൂന്ന് പെൺമ

കൾ. മെർലിൻ (മേരി), ആഷ്ലി (അനമ്മ). ഷാലിമ (എലിസബത്ത്) മെർലിനെ വയനാട്ടിൽ മാനന്തവാടിക്കടുത്ത് നിരവിൽപുഴ കുന്നംപുറത്ത് ജോസിന്റെയും വത്സയുടെയും മകൻ സന്തോഷ് വിവാഹം ചെയ്തു. മെർലിൻ ന്യൂസിലാൻഡിൽ സ്റ്റാഫ് നഴ്സാണ്. ഭർത്താവ് സന്തോഷ് ന്യൂസിലാൻഡിൽ കമ്പനിയിൽ ജോലി ചെയ്യുന്നു. രണ്ടാമത്തെ മകൾ ആഷ്ലി പടന്നക്കാട് ഗവ. ആയുർവേദ ഹോസ്പിറ്റലിൽ ഫിസിയോതെറാപ്പിസ്റ്റായി ജോലി ചെയ്യുന്നു. കാഞ്ഞാങ്ങാട് മുളങ്ങാട്ടിൽ അഗസ്റ്റിൻ-ഏലിയാമ്മ മകൻ ജയേഷ് ആണ് ഭർത്താവ്. ജയേഷ് BSNL ൽ ജൂനിയർ എഞ്ചിനീയറാണ്. ഇളയ മകൾ ഷാലിയ BDS നു ശേഷം മംഗലാപുരം AB ഷെട്ടി മെഡിക്കൽ കോളജിൽ പ്രാക്ടീസ് ചെയ്യുന്നു.

**IB-1c. ആടിമാക്കിൽ ജോസഫ് (കുട്ടി) മകൻ
ചെറിയാൻ (ഫാ. ചെറിയാൻ ജോസഫ്)**

കുട്ടിയുടെ മൂന്നാമത്തെ മകനാണ് ചെറിയാൻ. തിരുമേനി SNDP LP സ്കൂളിൽ നാലാം ക്ലാസ്സ് വിദ്യാഭ്യാസത്തിനുശേഷം ഫ്രാപ്പോയിൽ ഗവ. യു.പി. സ്കൂളിൽ നിന്നും ഏഴാം ക്ലാസ്സ് പൂർത്തിയാക്കി. കടപ്പാമറ്റം സെന്റ് ആന്റണീസ് ഹൈസ്കൂളിൽ നിന്നും എട്ടാം ക്ലാസ്സിന് ശേഷം SVD സഭയുടെ സെന്റ് പോൾ അപ്പസ്തോലിക് സ്കൂളിൽ ചേർന്ന് കടുത്തുരുത്തിയിൽ വൈദിക പഠനം ആരംഭിച്ചു. കടുത്തുരുത്തി സെന്റ് മൈക്കിൾ ഹൈസ്കൂളിൽ നിന്നും SSLC പാസ്സായി. ചങ്ങനാശ്ശേരി സെന്റ് ജോൺസ് മിഷൻ സെമിനാരിയിൽ നിന്ന് PDC പഠനത്തിനുശേഷം മദ്ധ്യപ്രദേശിലെ ഇൻഡോർ, പൽഡാ കാത്തലിക് ആശ്രമത്തിൽ ഒരു വർഷത്തെ ജൂനിയറേറ്റിന് ശേഷം മൈസൂർ വിദ്യാനികേതനിൽ ഡിഗ്രി പഠനം പൂർത്തിയാക്കി. മദ്ധ്യപ്രദേശിലെ കുർദാ കാത്തലിക് ആശ്രമത്തിൽ നിന്ന് നൊവിഷിയേറ്റിന് ശേഷം പ്രഥമവ്രതവാഗ്ദാനം സ്വീകരിച്ചു. പൂനെ ഡിവൈൻ വേഡ് സെമിനാരിയിൽ നിന്നും ഫിലോസഫി എടുത്തു. ജാർക്കണ്ട് തുർബുംഗയിൽ റീജൻസി പരിശീലനത്തിന് ശേഷം പൂനാ ഡിവൈൻ വേഡ് സെമിനാരിയിൽ നിന്നും തിയോളജിയും നേടി. 1989 ഏപ്രിൽ 25 ന് തിരുമേനി സെന്റ് ആന്റണീസ് ദൈവാലയത്തിൽ വെച്ച് തലശ്ശേരി രൂപതയുടെ മെത്രാനായിരുന്ന മാർ സെബാസ്റ്റ്യൻ വള്ളോപ്പള്ളി പിതാവിൽനിന്നും വൈദികപട്ടം സ്വീകരിച്ചു.

ഒറീസ്സയിലെ സാബൽപൂർ രൂപതയിൽപ്പെട്ട മധപ്പൂർ കാത്തലിക് ചർച്ചിൽ മൂന്നുവർഷം അസിസ്റ്റന്റ് പാരിഷ് പ്രീസ്റ്റും അസി. ഹോസ്റ്റൽ സൂപ്രണ്ടും ആയിരുന്നു. തുടർന്ന് ഡെങ്കനാൽ മോണ്ട്ഫോർട്ട് സ്കൂൾ ട്രഷറർ, സാബൽ പൂർ കാത്തലിക് രൂപതയുടെ ട്രഷററായി ഒൻപതുവർഷവും റൂർക്കല സെന്റ് പോൾസ് സ്കൂൾ ട്രഷറർ എന്നീ നിലകളിൽ പ്രവർത്തിച്ചു. നിലവിൽ ജാർസുഗുഡയിൽ SVD സഭയുടെ സോഷ്യൽ സർവ്വീസ് സെന്റർ ഡയറക്ടറാണ്.

IB-1d. ആടിമാക്കീൽ ജോസഫ് (കുട്ടി) മകൻ തോമസ് (ഉമ്മച്ചൻ)

കുട്ടിയുടെ നാലാമത്തെ മകനാണ് ഉമ്മച്ചൻ. തിരുമേനിയിലാണ് താമസം. ടി.ടി.സി.ക്ക് ശേഷം അധ്യാപകനായി ജോലി ചെയ്യുന്നു. വെട്ടിമുകൾ വലിയകുളം സെബാസ്റ്റ്യന്റെ മകൾ ഗ്രേസിയാണ് ഭാര്യ. തിരുമേനി ഗവ. ഹൈസ്കൂളിൽ അധ്യാപികയാണ് ഗ്രേസി. ഈ ദമ്പതികൾക്ക് രണ്ട് ആൺ മക്കൾ. ജോമോൻ (ജോസഫ്). ഷാരോൺ (സെബാസ്റ്റ്യൻ). ഇരുവരും വിദ്യാർത്ഥികളാണ്.

IB-1e. ആടിമാക്കീൽ ജോസഫ് (കുട്ടി) മകൻ കുഞ്ഞുണ്ണി (ജോർജ്)

കുട്ടിയുടെ അഞ്ചാമത്തെ മകനാണ് കുഞ്ഞുണ്ണി. ചെറുപുഴ മഞ്ഞക്കാട്ടാണ് താമസം. അവിവാഹിതനായ കുഞ്ഞുണ്ണി ചെറുപുഴയിൽ വ്യാപാരിയാണ്.

IB-2. ആടിമാക്കീൽ ഔസേപ്പ് ഔസേപ്പ് (കുഞ്ഞൗത) മകൻ എ.ജെ. സഖറിയാസ് (കറിയ)

കുഞ്ഞൗതയുടെ രണ്ടാമത്തെ മകനാണ് കറിയ. കറിനാഡ്യാനിയും ഡൈര്യശാലിയുമായ കറിയ മികച്ച കർഷകൻ കൂടിയാണ്. 1960 ൽ ഭാര്യയും മകനായ ടോമിയുമൊപ്പം തിരുമേനിയിലേക്ക് കുടിയേറിയെങ്കിലും 1983 മുതൽ കടപ്പാമറ്റത്ത് തന്റെ മാതാപിതാക്കൾക്കൊപ്പം തറവാട്ടിൽ താമസമാക്കി. കോതനല്ലൂർ ആനിത്തോട്ടം പഠനയിൽ ഉലഹന്നന്റേയും മറിയാമ്മയുടെയും മുത്ത മകൾ മാമ്മി (മേരി)യാണ് ഭാര്യ. ഈ ദമ്പതികൾക്ക് നാല് ആൺ മക്കളും ഒരു പെൺകുട്ടിയുമടക്കം അഞ്ച് മക്കൾ. ടോമി. ജോൺസൺ, ജോഷി, സജി എന്നിവരാണ് ആൺമക്കൾ. ആൻസി (അന്നമ്മ) യാണ് ഏക

മകൾ. ആൻസിയെ പ്രവിത്താനം, ഉള്ളനാട് മാടയ്ക്കൽ ആഗസ്തി - ഏലിക്കുട്ടി മകൻ ജയിൻ (ജയിംസ്) വിവാഹം ചെയ്തു. ജയിൻ കൊല്ലപ്പള്ളിയിൽ ഐശ്വര്യ ഹോളോബ്രിക്സ് ഉടമയാണ്.

IB-2a. ആടിമാക്കീൽ ഏ.ജെ. സഖറിയാസ് മകൻ ടോമി (ജോസഫ്)

സ്കരിയായുടെ മുത്ത മകനാണ് ടോമി. കടപ്പാമറ്റത്ത് തറവാടിനടുത്താണ് താമസം. 20 വർഷത്തെ സൈനിക സേവനത്തിനു ശേഷം സർവ്വീസിൽനിന്നും വിരമിച്ചു. ഇന്ത്യൻ ആർമിയിലെ ആർട്ടിലറി വിഭാഗത്തിൽപ്പെട്ട 70 മീഡിയം റെജിമെന്റിലായിരുന്നു സേവനം. ഹൈദരാബാദ് ആർട്ടിലറി ട്രെയിനിംഗ് സെന്ററിൽ ട്രെയിനിംഗ് പൂർത്തിയാക്കിയശേഷം ഗുജറാത്തിലെ സുരേന്ദ്രനഗറിനടുത്ത ദ്രാഗ്ര, ജമ്മുവിലെ കട്ടുവ, പൂഞ്ച്, റജോറി, ലേ-ലഡാക്ക്, ചൈനാ ബോർഡർ തൃശൂൽ, രാജസ്ഥാനിലെ നസീറാബാദ്, അൽവർ എന്നിവിടങ്ങളിലും നാസിക റോഡിലെ ഫസ്റ്റ് ആർട്ടിലറി സെന്ററിലും സേവനം ചെയ്തിട്ടുണ്ട്. 2000 ഫെബ്രുവരിയിൽ വിരമിച്ചു. രാമപുരം അർത്തിയിൽ മത്തായി-അന്നമ്മ ദമ്പതികളുടെ മകൾ ഡാലി (ഫിലോമിന) യാണ് ഭാര്യ. ഡാലി 2010 നവമ്പറിൽ കടപ്പാമറ്റം ഗ്രാമപഞ്ചായത്ത് മെമ്പറായി തിരഞ്ഞെടുക്കപ്പെട്ടു. ഈ ഭരണ സമിതിയിൽ ആരോഗ്യ-വിദ്യാഭ്യാസ സ്റ്റാൻഡിംഗ് കമ്മിറ്റി ചെയർ പേഴ്സൺ ആയിരുന്നു. ഈ ദമ്പതികൾക്ക് ഒരു പെണ്ണും ഒരാണു മടക്കം രണ്ട് മക്കൾ. ശില്പ (മേരി), നിതിൻ (സ്കരിയ). ഏക മകൾ ശില്പ അണ്ണാ യൂണിവേഴ്സിറ്റിയിൽ നിന്ന് ഇലക്ട്രോണിക്സ് ആൻഡ് കമ്പ്യൂണിക്കേഷനിൽ ബി.ടെക്കും എം.ജി. യൂണിവേഴ്സിറ്റിയിൽ നിന്നും വി.എൽ.എസ്.ഐ. ആൻഡ് എമ്പഡഡ് സിസ്റ്റത്തിൽ എം.ടെക് ഉം പാസായി. ചെന്നൈ HCL-ൽ ജോലി ചെയ്യുന്നു. നിധിൻ ബി.സി.എ ബിരുദധാരിയാണ്. ബാംഗ്ലൂരിൽ ജോലി ചെയ്യുന്നു.

IB-2b. ആടിമാക്കീൽ എ.ജെ. സഖറിയാസ് മകൻ ജോൺസൻ (ഉലഹന്നാൻ)

കരിയായുടെ രണ്ടാമത്തെ മകനാണ് ജോൺസൻ. കടപ്പാമറ്റത്താണ് താമസം. മികച്ച കർഷകനായി അറിയപ്പെടുന്നു. പത്തു വർഷം സൗദിയിലായിരുന്നു. കുറവിലങ്ങാട് ചേലങ്ങാട്ടുശ്ശേരി

മാത്യുവിന്റെ മകൾ റോസിലിയാണ് ഭാര്യ. സൗദിയിൽ സ്റ്റാഫ് നഴ്സായിരുന്ന റോസിലി ഇപ്പോൾ ഓമാനിലാണ് സേവനം. ഈ ദമ്പതികൾക്ക് രണ്ട് മക്കൾ. ജെറിൻ (മരിയറ്റ്) എന്ന മകളും ജഫ്രിൻ (സ്കറിയ) എന്ന മകനും. ഇരുവരും വിദ്യാർത്ഥികളാണ്.

IB-2c. ആടിമാക്കീൽ എ.ജെ. സഖറിയാസ് മകൻ ജോഷി (തോമസ്)

കരിയായുടെ മൂന്നാമത്തെ മകനാണ് ജോഷി. കർഷകനായ ജോഷി തറവാടിനടുത്താണ് താമസം. കുമ്മണ്ണൂർ പുതിയവീട്ടിൽ സ്കറിയായുടെ മകൾ സിജി (ഏലിയാമ്മ) യാണ് ഭാര്യ. കാളകെട്ടി സ്കൂളിൽ അധ്യാപികയാണ്. ജോഷി-സിജി ദമ്പതികൾക്ക് ഒരു മകൾ. മനീഷ (മരിയറ്റ്). വിദ്യാർത്ഥിനിയാണ്.

IB-2d. ആടിമാക്കീൽ എ.ജെ. സഖറിയാസ് മകൻ സജി (ജോർജ്ജ്)

കരിയായുടെ ഇളയ മകനാണ് സജി. മാതാപിതാക്കൾക്കൊപ്പം കടപ്പാമറ്റത്ത് തറവാട്ടിലാണ് താമസം. വെട്ടിമുകൾ ആറാംമുറ്റലിൽ തോമസിന്റെ മകൾ ഷൈനി (മേരി) യാണ് ഭാര്യ. ഷൈനി ഇല്ലത്തിൽ സ്റ്റാഫ് നഴ്സായി ജോലി ചെയ്യുന്നു. ദിവ്യാ (മരീന), ഡോണ (കാതറീൻ) എന്നീ രണ്ട് പെൺകുട്ടികളാണ് ഇവർക്കുള്ളത്. സജി കുടുംബത്തോടൊപ്പം ഇംഗ്ലണ്ടിലാണ് ഇപ്പോൾ താമസം.

IB-3. ആടിമാക്കീൽ ഔസേപ്പ് ഔസേപ്പ് (കുഞ്ഞൗത) മകൻ വർക്കി (ജോർജ്ജ്)

കുഞ്ഞൗതയുടെ ഇളയമകനാണ് വർക്കി. വെളിയന്നൂർ പഞ്ചായത്തിലെ പൂവക്കുളം മേലൊഴുകയിൽ (കുന്നേൽ) തോമസിന്റെ മകൾ മേരിയെ 1962 ൽ വിവാഹം ചെയ്തു. ആൺമക്കളില്ലാതിരുന്ന തോമസ് വർക്കിയെ ദത്തുപുത്രനായി സ്വീകരിച്ചു. പൂവക്കുളത്താണ് താമസം. ഈ ദമ്പതികൾക്ക് അഞ്ച് മക്കൾ. നാല് പെൺമക്കളും ഒരു മകനും. ജസ്സി (അന്നമ്മ), മിനി (മറിയം), രമി (ഏലിയാമ്മ), സുമി (ഫിലോമിന) എന്നിവരാണ് പെൺമക്കൾ. അനുരാജ് (ജോസഫ്) ആണ് ഏക മകൾ. പൂവക്കുളത്താണ് താമസം. മുത്തമകൾ ജസ്സിയെ പാലാ നെല്ലിക്കൽ സോയി വിവാഹം ചെയ്തു. ഇരുവരും അധ്യാപകരാണ്. രണ്ടാമത്തെ മകൾ മിനിയെ കാത്തിര

ത്താനം വടക്കേൽ വിൻസെന്റ് വിവാഹം ചെയ്തു. മിനി സൗദിയിൽ സ്റ്റാഫ് നഴ്സാണ്. ഭർത്താവ് വിൻസെന്റ് സൗദിയിൽ ജോലി ചെയ്യുന്നു. മൂന്നാമത്തെ മകൾ രമിയെ കരിമണ്ണൂർ താന്നിയ്ക്കൽ പീറ്ററിന്റെയും അന്നക്കുട്ടിയുടെ മകൻ സജി വിവാഹം ചെയ്തു. സൗദിയിൽ നഴ്സായിരുന്ന രമി ഇപ്പോൾ മുതലക്കോടം ഹോളി മൗണ്ട് ഹോസ്പിറ്റലിൽ ജോലി ചെയ്യുന്നു. ഭർത്താവ് സജി തൊടുപുഴയിൽ ജില്ലാക്യാഷിഭവൻ ഓഫീസ് ജീവനക്കാരനാണ്. നാലാമത്തെ മകൾ സുമിയെ മുതലക്കോടം തെക്കേകൊച്ചംകരിക്കൽ ജോസഫ് മകൻ റോബിൻ ജോസഫ് വിവാഹം ചെയ്തു.

IB-3a. ആടിമാക്കീൽ (മേലൊഴുകയിൽ) വർക്കി മകൻ അനുരാജ് (ജോസഫ്)

വർക്കിയുടെ ഏക മകനാണ് അനുരാജ്. മികച്ച കർഷകനാണ്. വാഴക്കുളം അയ്യങ്കോലിൽ ജോസഫിന്റെ മകൾ സീനയാണ് ഭാര്യ. ഈ ദമ്പതികൾക്ക് മൂന്ന് പെൺമക്കൾ. ടെസ്റ്റാ മരിയ (മേരി), ജിപ്സാ (അൽഫോൻസാ), ജോർജിയ.

IC. ആടിമാക്കീൽ ഔസേപ്പ് മകൻ തോമാ

ഔസേപ്പിന്റെ മൂന്നാമത്തെ മകനാണ് തോമാ. മാതാപിതാക്കൾക്കൊപ്പം കടപ്പാമറ്റത്ത് തറവാട്ടിലായിരുന്നു താമസം. 1966 ൽ മൂത്ത സഹോദരൻ കുഞ്ഞുതയ്ക്ക് തന്റെ സ്ഥലം വിറ്റശേഷം കണ്ണൂർ ജില്ലയിലെ തേർത്തല്ലിക്കടുത്ത ബലിയടക്കാംപൊയിൽ എന്ന സ്ഥലത്ത് താമസമാക്കി. കർഷകനായ തോമായുടെ ഭാര്യ മാറിടം ചെന്നല്ലിയേൽ ഫിലിപ്പോസിന്റെ മകൾ ഏലിയാണ്. തോമസ്-ഏലി ദമ്പതികൾക്ക് നാല് മക്കൾ. മൂന്ന് ആണും ഒരു പെണ്ണും. പാപ്പച്ചൻ (ജോസഫ്), കുഞ്ഞ് (തോമസ്), ലൂക്കാ എന്നിവരാണ് ആൺമക്കൾ. മേരി (പെണ്ണ്) യാണ് ഏക മകൾ. മേരിയെ കോഴി ചാൽ പരുത്തുംവീട്ടിൽ ഈപ്പച്ചൻ വിവാഹം ചെയ്തു. ഇപ്പോൾ പെരുമ്പടപ്പിലാണ് താമസം.

IC-1. ആടിമാക്കീൽ തോമാ മകൻ പാപ്പച്ചൻ (ജോസഫ്)

തോമായുടെ മൂത്തമകനാണ് പാപ്പച്ചൻ. മികച്ച കർഷകനും കഠിനാധ്വാനിയുമായിരുന്നു. 1962-ൽ തിരുമേനിയിൽ താമസമാക്കി.

മരങ്ങാട്ടുപള്ളി മുക്കേട്ട് ത്രേസ്യായെ വിവാഹം ചെയ്തു. ഈ ദാമ്പത്യത്തിൽ രണ്ട് കുട്ടികൾ ജനിച്ചു. ഒരു മകനും, ഒരു മകളും. ജോയിയാണ് മകൻ. മകൾ ജനിച്ച് താമസംവിനാ മരിച്ചു. അസുഖ ബാധിതയായ ത്രേസ്യ 30-ാം വയസ്സിൽ മരിച്ചു. തുടർന്ന് 1972 ൽ തേർത്തല്ലി മത്തപ്പിള്ളിൽ ദേവസ്യ മകൾ കത്രിയെ വിവാഹം ചെയ്തു. ഈ ദാമ്പത്യത്തിൽ പാപ്പച്ചൻ മൂന്ന് ആൺ കുട്ടികൾ ജനിച്ചു. ബെന്നി (ജോസഫ്), ജെയിംസ്, സിനോ (സെബാസ്റ്റ്യൻ). ജെയിംസ് 8-ാം വയസ്സിൽ അപകടത്തിൽ മരിച്ചു. പാപ്പച്ചനും കുടുംബവും തിരുമേനിയിലാണ് താമസം. 2-9-2018-ൽ പാപ്പച്ചൻ മരിച്ചു. തിരുമേനി ദൈവാലയ സെമിത്തേരിയിലാണ് സംസ്കരിച്ചിരിക്കുന്നത്.

IC-1a. ആടിമാക്കീൽ പാപ്പച്ചൻ മകൻ ജോയി (തോമസ്)

പാപ്പച്ചൻ ആദ്യഭാര്യ ത്രേസ്യായിൽ ജനിച്ച ഏക മകനാണ് ജോയി. കർഷകനായ ജോയി തിരുമേനി സൺഡേസ്കൂൾ അധ്യാപകനാണ്. പാലാവയൽ നെല്ലൻകുഴി സ്കരിയായുടെ മകൾ റോസിലിയെ വിവാഹം ചെയ്തു. റോസിലി ചെറുപുഴ ഗ്രാമപഞ്ചായത്ത് മെമ്പറാണ്. ഈ ദമ്പതികൾക്ക് രണ്ട് മക്കൾ. ഒരാണും ഒരു പെണ്ണും. ജിന്റോ (ജോസഫ്) യാണ് മകൻ. അലീന (മേരി) മകളും. ജിന്റോ MCom ബിരുദത്തിനുശേഷം ചെറുപുഴ നവജ്യോതി കോളജിൽ അധ്യാപകനാണ്. അലീന BCom വിദ്യാർത്ഥിനിയും.

IC-1b. ആടിമാക്കീൽ പാപ്പച്ചൻ മകൻ ബെന്നി (ജോസഫ്)

പാപ്പച്ചന്റെ രണ്ടാം വിവാഹത്തിൽ കത്രിയിൽ ജനിച്ച മൂന്ന് ആൺ മക്കളിൽ മുത്ത മകനാണ് ബെന്നി. തിരുമേനിയിലാണ് താമസം. കർഷകനാണ്. പുളിങ്ങോം വലിയപുരയ്ക്കൽ ജോസഫിന്റെ മകൾ ബീന (റോസമ്മ) യാണ് ഭാര്യ. ഈ ദമ്പതികൾക്ക് രണ്ട് കുട്ടികൾ. ക്രിസ്റ്റീന (കത്രീന) എന്ന മകളും. ക്രസ്റ്റോ എന്ന മകനും.

IC-1c. ആടിമാക്കീൽ പാപ്പച്ചൻ മകൻ ജെയിംസ്

പാപ്പച്ചൻ കത്രിയിൽ ജനിച്ച രണ്ടാമത്തെ മകനാണ് ജെയിംസ്. 8-ാം വയസ്സിൽ അപകടത്തിൽപ്പെട്ട് മരിച്ചു. തിരുമേനി ദൈവാലയ സെമിത്തേരിയിലാണ് സംസ്കരിച്ചിരിക്കുന്നത്.

IC-1d. ആടിമാക്കീൽ പാപ്പച്ചൻ മകൻ സിനോ (സെബാസ്റ്റ്യൻ)

പാപ്പച്ചൻ കത്രീയിൽ ജനിച്ച മൂന്നാമത്തെ മകനാണ് സിനോ. മികച്ച കർഷകൻ. കണ്ണൂർ ചെമ്പേരി കല്ലുവാതുക്കൽ ജോണിന്റേയും മേരിക്കുട്ടിയുടെയും മകൾ ഷീന (അന്നമ്മ) യാണ് ഭാര്യ. ഈ ദമ്പതികൾക്ക് നാല് ആൺമക്കൾ. സാവിത്രീ, സിറിൾ, സേവ്യർ, കുട്ടാപ്പി. തിരുമേനിയിലാണ് താമസം.

IC-2. ആടിമാക്കീൽ തോമാ മകൻ കുഞ്ഞ് (തോമസ്)

തോമായുടെ രണ്ടാമത്തെ മകനാണ് കുഞ്ഞ്. തിരുമേനിയിലാണ് താമസം. സഹോദരന്മാർക്കിടയിലും തിരുമേനിയിലും കൊച്ചു കുഞ്ഞ് എന്നാണ് അറിയപ്പെടുന്നത്. തോട്ടയ്ക്കാട്ട് കൊണ്ടാടുംകുട്ടപ്പിൽ തോമസിന്റെ മകൾ സിസിലിയാണ് ഭാര്യ. തോമസ്-സിസിലി ദമ്പതികൾക്ക് അഞ്ച് മക്കൾ. മൂന്ന് ആൺ മക്കളും രണ്ട് പെൺമക്കളും. സാബു, രാജേഷ്, പ്രിയേഷ് എന്നിവരാണ് ആൺ മക്കൾ. മിനി (ഏലിയാമ്മ), ബിൻസി (മേരി) എന്നിവർ പെൺമക്കളും. മിനിയെ എടൂർ മണലേൽ ഐസക് വിവാഹം ചെയ്തു. ബിൻസിയെ വെമ്പുവ ചേന്നാട്ട് മാത്യു വിവാഹം ചെയ്തു.

IC-2a. ആടിമാക്കീൽ കുഞ്ഞ് മകൻ

സാബു (ഫാ. സാബു ആടിമാക്കീൽ VC)

കൊച്ചുകുഞ്ഞിന്റെ മുത്ത മകനാണ് സാബു (ഫാ. സാബു ആടിമാക്കീൽ VC).

തിരുമേനി SNDP. സ്കൂളിൽ പ്രൈമറിവിദ്യാഭ്യാസത്തിനുശേഷം തിരുമേനി ഗവ. യു.പി. സ്കൂളിൽനിന്നും ഏഴാം ക്ലാസും ചെറുപുഴ സെന്റ് മേരീസ് ഹൈസ്കൂളിൽ നിന്നും SSLC-യും പാസ്സായി. 1988-ൽ എറണാകുളം തൃക്കാക്കര ക്രിസ്തുനിവാസ് മൈനർ സെമിനാരിയിൽ ചേർന്ന് വൈദികപഠനം ആരംഭിച്ചു. 1990-1991-ൽ വയനാട് മീനങ്ങാടി വിൻസെൻഷ്യൻ സെമിനാരിയിൽനിന്നും നൊവിഷ്യേറ്റ് പൂർത്തിയാക്കി. 1994-ൽ മഹാത്മാഗാന്ധി യൂണിവേഴ്സിറ്റിയിൽനിന്നും ഫിലോസഫിയും സോഷ്യോളജിയും നേടി. 1995-ൽ ആന്ധ്രാപ്രദേശിലെ എളരു (Elaru) പിണക്കടാമി സെന്റ് വിൻസെന്റ് കോളജിൽ നിന്നും റീജൻസിയും 1999-ൽ ആലുവ സെന്റ് ജോസഫ്സ് ഇൻസ്റ്റിറ്റ്യൂട്ട് ഓഫ് തിയോളജിയിൽനിന്നും തിയോളജിയും കരസ്ഥമാക്കി.

1999- ജൂൺ മുതൽ 2002വരെ മുംബൈ താബോർ റിട്രീറ്റ് ആശ്രമത്തിന്റെ ഫൈനാൻസിംഗ് ഓഫീസറായി പ്രവർത്തിച്ചു. ഇക്കാലയളവിൽ ധ്യാനകേന്ദ്രത്തിന്റെ സാമ്പത്തിക കാര്യങ്ങൾ നിർവഹിച്ചിരുന്നത് അച്ചനായിരുന്നു. മികച്ച ഗായകനും ധ്യാനപ്രസംഗകനുമായിരുന്ന സാബു അച്ചൻ ജൂണിയർ വൈദികരുടെയും, സെമിനാരി വിദ്യാർത്ഥികളുടെയും സ്പിരിച്ചുൽ കൗൺസിലറും ഒപ്പം ധാരാളം സെമിനാറുകളും സംഘടിപ്പിച്ചിരുന്നു.

ജൂലൈ 2002 മുതൽ ആഗസ്റ്റ് 2011-വരെ ഫരീദബാദ് ഡിവൈൻ റിട്രീറ്റ് സെന്ററിന്റെ അസിസ്റ്റന്റ് ഡയറക്ടറായും, ഡയറക്ടറായും പ്രവർത്തിച്ചു. പിന്നീട് ഒരു വർഷക്കാലം (2011-2012) എറണാകുളം പച്ചാളം വിൻസെൻഷ്യൻ ഹൗസിൽ സേവനം ചെയ്തു. 2012 ഫെബ്രുവരിയിൽ ഓസ്ട്രേലിയയിൽ സേവനത്തിന് നിയോഗിക്കപ്പെട്ട അച്ചൻ വിക്ടോറിയ St. Lawrance O' Toole പാരിഷിൽ അസിസ്റ്റന്റ് വികാരിയായി ഏപ്രിൽ 2013 വരെ സേവനം ചെയ്തു. മെയ് 2013-മുതൽ വിക്ടോറിയ നരേവറൻ (Narre warren) ഔർലേഡി ഹെൽപ്പ് ഓഫ് ക്രിസ്ത്യൻസ് പാരിഷിൽ അസിസ്റ്റന്റ് പാരിഷ് പ്രീസ്റ്റായി സേവനം ചെയ്യുന്നു.

IC-2b. ആടിമാക്കീൽ കുഞ്ഞ് മകൻ രാജേഷ്

കൊച്ചുകുഞ്ഞിന്റെ രണ്ടാമത്തെ മകനാണ് രാജേഷ്. തിരുമേനിയിലാണ് താമസം. സ്നേഹം സിൻഡിക്കേറ്റ് എന്ന പേരിൽ തിരുമേനിയിൽ ബിസിനസ്സ് നടത്തിവരുന്നു. മികച്ച സാമൂഹിക പ്രവർത്തകനാണ്. തിരുമേനി വെളിയത്ത് ചാക്കോയുടെ മകൾ ജ്യോതി(സോഫിയ)യാണ് ഭാര്യ. രാജേഷ്-ജ്യോതി ദമ്പതികൾക്ക് രണ്ട് പെൺമക്കൾ. സ്നേഹ (കാതറിൻ), ക്ലോർ ഇരുവരും വിദ്യാർത്ഥികൾ.

IC-2c. ആടിമാക്കീൽ തോമസ് (കൊച്ചുകുഞ്ഞ്) മകൻ പ്രിയേഷ്

കൊച്ചുകുഞ്ഞിന്റെ മൂന്നാമത്തെ മകനാണ് പ്രിയേഷ്. കൊന്നക്കാട് കൈതയ്ക്കൽ മാത്യുവിന്റെ മകൾ സിന്ധുവാണ് ഭാര്യ. MCom ബിരുദധാരിയാണ്. പ്രിയേഷ് ദുബായിൽ ജോലി ചെയ്യുന്നു.

IC-3. ആടിമാക്കീൽ തോമാ മകൻ ലൂക്കാ (ലൂക്കാച്ചൻ)

തോമായുടെ മൂന്നാമത്തെ മകനാണ് ലൂക്കാച്ചൻ എന്ന് വിളിക്കുന്ന ലൂക്കാ. കണ്ണൂർ ജില്ലയിലെ തേർത്തല്ലിക്കടുത്ത് ബലിയ

ടൂക്കാം പൊയിലിലാണ് താമസം. കർഷകനാണ്. തേർത്തല്ലി പുളി നിലക്കുന്നതിൽ അബ്രാഹം (പാപ്പച്ചൻ) റോസമ്മ ദമ്പതികളുടെ മകൾ ചിന്നമ്മയാണ് ഭാര്യ. ലൂക്കാ-ചിന്നമ്മ ദമ്പതികൾക്ക് മൂന്ന് മക്കൾ. ഒരു പെണ്ണും രണ്ട് ആണും. ബിനോ (തോമസ്), ബിനേഷ് (ജോസഫ്) എന്നിവരാണ് ആൺ മക്കൾ. ഏക മകൾ ബിൻസി (ഏലി) യെ രാജഗിരി നെല്ലുകുന്നേൽ മാത്യു (മത്തച്ചൻ)-അന്ന കുട്ടി ദമ്പതികളുടെ മകൻ ജോബി വിവാഹം ചെയ്തു.

IC-3a. ആടിമാക്കീൽ ലൂക്കാ മകൻ ബിനോ (തോമസ്)

ലൂക്കായുടെ രണ്ട് ആൺമക്കളിൽ മുത്ത മകനാണ് ബിനോ. ദുബായിൽ ജോലിചെയ്യുന്നു. തിരുമേനി ആലയ്ക്കൽ ജോർജ്ജ്-ഏലി യമ്മ ദമ്പതികളുടെ മകൾ ലിജിയെ വിവാഹം ചെയ്തു. ലിജി സൗദിയിൽ സ്റ്റാഫ് നഴ്സാണ്.

IC-3b. ആടിമാക്കീൽ ലൂക്കാ മകൻ ബിനേഷ് (ജോസഫ്)

ലൂക്കായുടെ ഇളയ മകനാണ് ബിനേഷ്. ITC വിദ്യാഭ്യാസത്തി നുശേഷം ചെറുപുഴയിൽ ഓട്ടോ മൊബൈയിൽ വർക്ക്ഷോപ്പിൽ ജോലി ചെയ്യുന്നു.

III. ആടിമാക്കീൽ വെളിയം കുളത്ത് തോമാ

ആടിമാക്കീൽ കോരയുടെ മൂന്നാമത്തെ മകനാണ് തോമാ. വെളിയംകുളത്തേൽ പുരയിടത്തിൽ താമസമാക്കിയ തോമായുടെ സന്താനപരമ്പര വെളിയംകുളത്തേൽ എന്ന വീട്ടുപേരിൽ അറിയ പ്പെടുന്നു.

മരങ്ങാട്ടുപള്ളി തറപ്പേൽ അന്നയാണ് തോമായുടെ ഭാര്യ. ഈ ദമ്പതികൾക്ക് രണ്ട് മക്കൾ. സ്കറിയ എന്ന മകനും മറിയം എന്ന മകളും. ഏക മകൻ സ്കറിയായുടെ 28-ാമത്തെ വയസ്സിൽ തോമാ നിര്യാതനായി. കടപ്ലാമറ്റം ദൈവാലയ സെമിത്തേരിയിലാണ് സംസ്കരിച്ചിരിക്കുന്നത്.

III A. ആടിമാക്കീൽ വെളിയം കുളത്തേൽ തോമാ മകൻ സ്കറിയ

തോമായുടെ ഏക മകനാണ് സ്കറിയ. 1943-ൽ കോഴിക്കോട് ജില്ലയിലെ കല്ലാനോട് എന്ന സ്ഥലത്ത് താമസമാക്കി. കല്ലാനോട്ടെ

ആദ്യകാല കുടിയേറ്റ കർഷകരായ സ്കറിയാ ഏവർക്കും ആദരണീയനും പൊതുകാര്യപ്രസക്തനുമായിരുന്നു. വെട്ടിമുകൾ ശൗര്യാം തടത്തിൽ ഏലിയാണ് ഭാര്യ. സ്കറിയാ-ഏലി ദമ്പതികൾക്ക് എട്ട് മക്കൾ. ആറ് ആൺമക്കളും രണ്ട് പെൺ മക്കളും. തോമസ്, ജോസഫ്, മത്തായി, വർക്കി, ലൂക്കാ, സ്കറിയാ എന്നിവരാണ് ആൺ മക്കൾ. ഏലി, ത്രേസ്യ എന്നിവർ പെൺമക്കളും.

പെൺമക്കളിൽ മുത്തവളായ ഏലിയെ പെരുവണ്ണാമുഴി കുണ്ഡാ നിയിൽ അബ്രാഹവും (കുഞ്ഞുണ്ണത്ത്), ഇളയ മകൾ ത്രേസ്യമ്മയെ കുളത്തുവയൽ സ്രാമ്പിക്കൽ ജോസഫ് മകൻ അബ്രാഹവും വിവാഹം ചെയ്തു. സ്കറിയാ 1998ലും ഭാര്യ ഏലി 1988ലും നിര്യാതരായി. ഇരുവരെയും കല്ലാനോട് ഫൊറോനാ ദൈവാലയ സെമിത്തേരിയിലാണ് സംസ്കരിച്ചിരിക്കുന്നത്.

III A-1. ആടിമാക്കിൽ സ്കറിയാ മകൻ തോമസ് (വി.എസ്. തോമസ്)

സ്കറിയായുടെ ആറ് ആൺമക്കളിൽ മുത്ത മകനാണ് തോമസ്. തിരുവാമ്പാടി മണ്ഡപത്തിൽ ഫ്രാൻസിസിന്റെ മകൾ മറിയാമ്മയാണ് ഭാര്യ. ഈ ദമ്പതികൾക്ക് നാലാണും നാല് പെണ്ണുമടക്കം എട്ട് മക്കൾ. സ്കറിയാ, ഫ്രാൻസിസ്, തോമസ്, ടോമി എന്നിവരാണ് ആൺമക്കൾ. ഏലി, മോളി, മേരി, ഗ്രേസി എന്നിവർ പെൺമക്കളും. മുത്ത മകൾ ഏലി ഗവൺമെന്റ് കൊമേഴ്സ്യൽ ഇൻസ്റ്റിറ്റ്യൂട്ട് ജീവനക്കാരിയാണ്. ഭർത്താവ് കുണ്ഡോലിയ്ക്കൽ ഫിലിപ്പ്. രണ്ടാമത്തെ മകൾ മോളിയെ കണ്ണൂർ എരുവാട്ടിവടക്കേക്കുന്നേൽ സ്കറിയാ വിവാഹം ചെയ്തു. മൂന്നാമത്തെ മകൾ മേരി കോഴിക്കോട് മെഡിക്കൽ കോളേജിൽ സ്റ്റാഫ് നഴ്സാണ്. മൂക്കാട്ട് അബ്രാഹമാണ് മേരിയുടെ ഭർത്താവ്. നാലാമത്തെ മകൾ ഗ്രേസി കോഴിക്കോട് മടവൂർ പി.എച്ച്.എസ്.സി. സെന്ററിൽ ജീവനക്കാരിയാണ്. എടശ്ശേരിപ്പൊയിൽ റെജിനോർഡാണ് ഗ്രേസിയുടെ ഭർത്താവ്. 10-09-2008-ൽ തോമസും 26-12-2015-ൽ മറിയാമ്മയും മരിച്ചു.

III A-1a. വെളിയംകുളത്തേൽ തോമസ് മകൻ സ്കറിയാ (സ്കറിയാ വി.റ്റി.) അപ്പച്ചൻ

തോമസിന്റെ മുത്ത മകനാണ് അപ്പച്ചൻ എന്ന് വിളിക്കുന്ന സ്കറിയാ. കർഷകനാണ്. കുളത്തുവയൽ മൂക്കത്ത് ഫിലോമിനായെ

വിവാഹം ചെയ്തു. സ്കറിയാ-ഫിലോമിനാ ദമ്പതികൾക്ക് മൂന്ന് പെൺമക്കൾ. ഷീന, നിഷ, നീതു, മുത്ത മകൾ ഷീനയെ പെരുവണ്ണാമൂഴി പേഴത്തുങ്കൽ തോമസ് മകൻ റോബിൻ വിവാഹം ചെയ്തു. രണ്ടാമത്തെ മകൾ നിഷ കുവൈറ്റിൽ സ്റ്റാഫ് നഴ്സാണ്. കോട്ടയം ജില്ലയിലെ ഇടമറുക് മേലുകുന്നേൽ സ്കറിയാ മകൻ ലൈജു വിവാഹം ചെയ്തു. ലൈജു കുവൈറ്റിൽ മെയിൽ നഴ്സായി ജോലി ചെയ്യുന്നു. ഇളയ മകൾ നീതുവിനെ പുൽപ്പള്ളി കാനാട്ട് തോമസ് വിവാഹം ചെയ്തു. തോമസ് ബാംഗ്ലൂരിൽ ജോലിചെയ്യുന്നു.

III A-1b. വെളിയംകുളത്തേൽ തോമസ് മകൻ

ഫ്രാൻസിസ് (ഫ്രാൻസിസ് വി.റ്റി.) തങ്കച്ചൻ

തോമസിന്റെ രണ്ടാമത്തെ മകനാണ് തങ്കച്ചൻ എന്നു വിളിക്കുന്ന ഫ്രാൻസിസ്. കോടഞ്ചേരി ഇടവക റാണിക്കാട്ട് തോമസ് മകൾ ആലീസാണ് ഭാര്യ. ഈ ദമ്പതികൾക്ക് രണ്ട് മക്കൾ. ഡയാന, ഡാർവിൻ.

III A-1c. വെളിയംകുളത്തേൽ തോമസ് മകൻ

തോമസ് വി.റ്റി. (കുഞ്ഞ്)

തോമസിന്റെ മൂന്നാമത്തെ മകനാണ് കുഞ്ഞ് എന്ന് വിളിക്കുന്ന വി. റ്റി. തോമസ്. കോൺട്രാക്ട് വർക്കുകൾ നടത്തുന്നു. മികച്ച കർഷകനും പൊതുപ്രവർത്തകനുമാണ്. കോന്നൂർ ഇടവക പള്ളത്തുകാട്ടിൽ പൗലോസിന്റെ മകൾ ആനിയാണ് ഭാര്യ. ഈ ദമ്പതികൾക്ക് രണ്ട് മക്കൾ. ബിബിൻ (തോമസ്) എന്ന മകനും, ബിൻസി (മേരി) എന്ന മകളും. ഐ.റ്റി.ഐ. പാസ്സായ ബിബിൻ സൗദിയിൽ ജോലിചെയ്യുന്നു. ബിടെക് ബിരുദ ധാരിയായ ബിൻസി റോസ് ഫെഡറൽ ബാങ്ക് ഉദ്യോഗസ്ഥയാണ്. വെറ്റിലപ്പാറ പ്ലാക്കിയിൽ ബേബി (പോൾ) മകൻ ബിബിൻ വിവാഹം ചെയ്തു.

III A-1d. വെളിയംകുന്നേൽ തോമസ് മകൻ

ടോമി വി. റ്റി. (ഡൊമിനിക്)

തോമസിന്റെ നാലാമത്തെ മകനാണ് ഡൊമിനിക് എന്ന് വിളിക്കുന്ന ടോമി വി. റ്റി. പാരലൽ കോളേജ് നടത്തുന്നു. പുനക്കൽ കിഴക്കേൽ ഡാർലിയാണ് ഭാര്യ. ഈ ദമ്പതികൾക്ക് മൂന്ന് മക്കൾ. സാന്ദ്ര, സോണ, ജീവൻ.

III A-2. ആടിമാക്കിൽ-വെളിയംകുന്നേൽ സ്കരിയാ മകൻ ജോസഫ് (കുഞ്ഞപ്പ്)

വെളിയംകുന്നേൽ തോമായുടെ മകൻ സ്കരിയായുടെ രണ്ടാമത്തെ മകനാണ് ജോസഫ്. കുഞ്ഞപ്പ എന്നാണ് വിളിക്കുന്നത്. കല്ലാനോട് തോട്ടത്തിൽ ജോണിന്റെ മകൾ ഏലിയാമ്മയെ വിവാഹം ചെയ്തു. ഈ ദമ്പതികൾക്ക് ദൈവം പത്ത് മക്കളെ നൽകി. ആറ് ആൺമക്കളും നാല് പെൺമക്കളും. സ്കരിയാ, ജോൺസൻ, സ്കരിയാ, ജോസ്, തോമസ്, ബാബു എന്നിവരാണ് ആൺമക്കൾ. അച്ചാമ്മ, മേരി, മോളി (ത്രേസ്യ), ഷൈനി എന്നിവർ പെൺമക്കളും.

മുത്ത മകൾ അച്ചാമ്മയെ കരിത്തുറപ്പാറ ഇടവക ചെത്തിപ്പുഴ അന്തോണിയുടെ മകൻ തൊമ്മച്ചൻ (തോമസ്) വിവാഹം ചെയ്തു. രണ്ടാമത്തെ മകൾ മേരിയെ പൂഴിത്തോട് മണിക്കോമ്പേൽ ജോസഫ് മകൻ ജോർജും മൂന്നാമത്തെ മകൾ മോളിയെ മണ്ണാർക്കാട് ചിറപ്പുറത്ത് തമ്പിയും നാലാമത്തെ മകൾ ഷൈനിയെ ആനിക്കാമ്പൊയിൽ ഇടവക ചാമപ്പറമ്പിൽ (കോട്ടപ്പുറം) ബെന്നിയും വിവാഹം ചെയ്തു.

III A-2a. വെളിയംകുളത്തേൽ കുഞ്ഞപ്പ് മകൻ സ്കരിയാ

കുഞ്ഞപ്പിന്റെ മുത്ത മകനാണ് സ്കരിയാ. രണ്ടാം വയസ്സിൽ കർത്താവിൽ നിദ്രപ്രാപിച്ചു.

III A-2b. വെളിയംകുളത്തേൽ കുഞ്ഞപ്പ് മകൻ ജോൺസൻ

കുഞ്ഞപ്പിന്റെ രണ്ടാമത്തെ മകനാണ് ജോൺസൻ. കർഷകനാണ്. ചെമ്പനോട് തടിക്കാട്ട് വർക്കി മകൾ ലിസി (എലിസബത്ത്) യാണ് ഭാര്യ. ഈ ദമ്പതികൾക്ക് മൂന്ന് കുട്ടികൾ. ദീപ (അൽഫോൻസാ), ബാജിയോ (ജോസഫ്), ഡാനി (മേരി), മുത്ത മകൾ ദീപയെ തോട്ടുമുക്കം പനംപ്ലാവ് ബിജു വിവാഹം ചെയ്തു.

III A-2c. വെളിയം കുളത്തേൽ കുഞ്ഞപ്പ് മകൻ സ്കരിയാ

കുഞ്ഞപ്പിന്റെ മുത്തമകൻ സ്കരിയായുടെ മരണത്തിനുശേഷം മൂന്നാമത് ജനിച്ച മകനും സ്കരിയാ എന്ന് പേരിട്ടു. നാലാമത്തെ വയസ്സിൽ ഈ മകനും മരിച്ചു.

III A-2d. വെളിയംകുളത്തേൽ കുഞ്ഞപ്പ് മകൻ ജോസ് (വി.ജെ. ജോസ്)

കുഞ്ഞപ്പിന്റെ നാലാമത്തെ മകനാണ് ജോസ്. കർഷകനായ ജോസ് കക്കയത്താണ് തോമസം. ചമൽ മുളവേലികുന്നേൽ ജോസഫിന്റെ മകൾ ബെറ്റി (മേരി) യെ വിവാഹം ചെയ്തു. ഈ ദമ്പതികൾക്ക് മൂന്ന് മക്കൾ. ഡിൽനാ (ഏലി), ഡെൽവിൻ, ഡോൺ. മുവരും വിദ്യാർത്ഥികൾ.

III A-2e. വെളിയംകുളത്തേൽ കുഞ്ഞപ്പ് മകൻ തോമസ് (തോമസ് വി. ജെ.)

കുഞ്ഞപ്പിന്റെ അഞ്ചാമത്തെ മകനാണ് തോമസ്. അക്കൗണ്ടന്റായി ജോലി ചെയ്യുന്നു. മികച്ച കർഷകനും സാമൂഹികപ്രവർത്തകനുമാണ്. കക്കയം സെന്റ് സെബാസ്റ്റ്യൻസ് പള്ളി കൈക്കാരനായി നിലവിൽ പ്രവർത്തിക്കുന്നു. പുഷ്പഗിരി കുടകശ്ശേരിയിൽ തോമസിന്റെ മകൾ റീന(ഏലമ്മ)യാണ് ഭാര്യ. തോമസ്-റീന ദമ്പതികൾക്ക് രണ്ട് മക്കൾ. അലൻ (ജോസഫ്) എന്ന മകനും ന്യൂമ എന്ന മകളും.

III A-2f. വെളിയംകുളത്തേൽ കുഞ്ഞപ്പ് മകൻ ബാബു (ബാബു ജോസഫ്)

കുഞ്ഞപ്പിന്റെ ആറ് ആൺമക്കളിൽ ഇളയ മകനാണ് ബാബു. കക്കയത്താണ് താമസം. ചാർട്ടേഡ് അക്കൗണ്ടന്റാണ്. മരുതോങ്കര ഇടവക പാലക്കുന്നേൽ അഗസ്റ്റിൻ-മേരി ദമ്പതികളുടെ മകൾ ബിനിയാണ് ഭാര്യ. ഈ ദമ്പതികൾക്ക് രണ്ട് മക്കൾ. റോസ്ന (എലിസബത്ത്), റോഷൻ (ജോസഫ്).

III A-3. ആടിമാക്കിൽ-വെളിയംകുളത്തേൽ സ്കറിയ മത്തായി

സ്കറിയായുടെ മൂന്നാമത്തെ മകനാണ് മത്തായി (വി.എസ്. മാത്യു). കല്ലാനോടാണ് താമസം. പള്ളത്തുകുഴി തോമസിന്റെ മകൾ ത്രേസ്യായെ ഭാര്യയായി സ്വീകരിച്ചു. ഈ ദമ്പതികളേയും ദൈവം പത്ത് മക്കളെ നൽകി അനുഗ്രഹിച്ചു. എട്ട് ആൺമക്കളും രണ്ട് പെൺമക്കളും. സ്കറിയ, തോമസ്, മാത്തുക്കുട്ടി, ജോസ്, ജോണി, ജോർജ്ജ്, ബേബി, ജേക്കബ് എന്നിവരാണ് ആൺ മക്കൾ. സെലിൻ, ജസി എന്നിവർ പെൺമക്കളും. 17-09-2018-ൽ മത്തായിയും

5-3-2015-ൽ ഭാര്യ ഭ്രാന്തനായും നിര്യതരായി. ഇരുവരെയും കല്ലാ നോട് ദൈവാലയ സെമിത്തേരിയിൽ സംസ്കരിച്ചു.

രണ്ടാമനായ തോമസ് പതിനേഴ് വയസ്സുള്ളപ്പോഴും എട്ടാമത്തെ പുത്രനായ ജേക്കബ് ഇരുപത്തൊൻപതാം വയസ്സിലും നിര്യത രായി. പെൺമക്കളിൽ മൂത്ത മകൾ സെലിനെ കക്കയം മുളയ്ക്കൽ ജോസും, ഇളയ പുത്രിയായ ജെസി(മേരി)യെ പന്തിരിക്കര ഇരവു ചിറ ജെയിംസും വിവാഹം ചെയ്തു.

III A-3a. വെളിയംകുളത്തേൽ മത്തായി മകൻ സ്കറിയാ (കുഞ്ഞുണ്ണ്)

മത്തായിയുടെ എട്ട് ആൺ മക്കളിൽ മൂത്ത മകനാണ് കുഞ്ഞുണ്ണ് എന്ന് വിളിക്കുന്ന സ്കറിയാ. കർഷകനാണ്. കല്ലാ നോട് ചിറ്റാട്ടുകുഴി ജോസഫിന്റെ മകൾ മേരിയാണ് ഭാര്യ. ഈ ദമ്പ തികൾക്ക് മൂന്ന് മക്കൾ. മനോജ്, മാക്സിൻ, സീന.

III A-3a1. വെളിയംകുളത്തേൽ കുഞ്ഞുണ്ണ് മകൻ മനോജ്

കുഞ്ഞുണ്ണിന്റെ മൂത്ത മകനാണ് മനോജ്.

III A-3a2. വെളിയംകുളത്തേൽ കുഞ്ഞുണ്ണ് മകൻ മാക്സിൻ

കുഞ്ഞുണ്ണിന്റെ രണ്ടാമത്തെ മകനാണ് മാക്സിൻ.

III A-3b. വെളിയംകുളത്തേൽ മത്തായി മകൻ തോമസ്

മത്തായിയുടെ രണ്ടാമത്തെ മകനാണ് തോമസ്. 17-ാം വയ സ്സിൽ കർത്താവിൽ നിർദ്ദ്രപ്രാപിച്ചു.

III A-3c. വെളിയംകുളത്തേൽ മത്തായി മകൻ മാത്തുക്കുട്ടി

മത്തായിയുടെ മൂന്നാമത്തെ മകനാണ് മാത്തുക്കുട്ടി (മാത്തു കുട്ടി മാത്യു). പെരുവണ്ണാമുഴിയിലാണ് താമസം. കർഷകനാണ്. മുതുകാട്ട് പേഴത്തുകൽ തോമസിന്റെ മകൾ സിസിലിയാണ് ഭാര്യ. ഈ ദമ്പതികൾക്ക് മൂന്ന് പെൺമക്കൾ. ലിൻസി, ലിസ, ആൻസി.

III A-3d. വെളിയംകുളത്തേൽ മത്തായി മകൻ ജോസ്

മത്തായിയുടെ നാലാമത്തെ മകനാണ് ജോസ് (ജോസ് മാത്യു). കർഷകനാണ്. വയനാട് ചൂടിയാങ്കൽ വർക്കിയുടെ മകൾ സെലി

നാണ് ഭാര്യ. ഈ ദമ്പതികൾക്ക് മൂന്ന് മക്കൾ. ലിജിൻ, ബോണി, സോണി. മുത്ത മകൾ ബോണിയെ കുടിയാനല കണ്ണേഴത്ത് ജോസഫ് മകൻ ജോബിൻ വിവാഹം ചെയ്തു. ഇളയ മകൾ സോണി ബി.ബി.എ. പഠനം പൂർത്തിയാക്കി.

III A-3d1. വെളിയംകുളത്തേൽ ജോസ് മകൻ ലിജിൻ

ജോസിന്റെ ഏക മകനാണ് ലിജിൻ. ഇലക്ട്രോണിക്സിൽ ഡിപ്ലോമ നേടിയശേഷം മുംബൈയിൽ ജോലി ചെയ്യുന്നു.

III A-3e. വെളിയംകുളത്തേൽ മത്തായി മകൻ ജോണി

മത്തായിയുടെ അഞ്ചാമത്തെ മകനാണ് ജോണി (ജോണി മാത്യു). നിലമ്പൂർ ഈന്തുകൽ ജോസഫിന്റെ മകൾ ഡെയ്സിയാണ് ഭാര്യ. രണ്ട് മക്കൾ. ഹിമ, ഹാരിൻ.

III A-3f. വെളിയംകുളത്തേൽ മത്തായി മകൻ ജോർജ്ജ്

മത്തായിയുടെ ആറാമത്തെ മകനാണ് ജോർജ്ജ് (ജോർജ്ജ് മാത്യു). കുരാച്ചുണ്ട് പനയ്ക്കവയൽ വർക്കിയുടെ മകൾ ജോയി സിയാണ് ഭാര്യ. ഈ ദമ്പതികൾക്ക് മൂന്ന് മക്കൾ. ജോമി, ജോമോൻ, ജിനോ.

III A-3g. വെളിയംകുളത്തേൽ മത്തായി മകൻ സെബാസ്റ്റ്യൻ (ബേബി)

മത്തായിയുടെ ഏഴാമത്തെ മകനാണ് ബേബി എന്ന് വിളിക്കപ്പെടുന്ന സെബാസ്റ്റ്യൻ (സെബാസ്റ്റ്യൻ മാത്യു). തോട്ടുമുക്കം ഏറ്റുമാനൂർക്കാരുൻ ജോസഫിന്റെ മകൾ ജയ്സയെ വിവാഹം ചെയ്തു. ഈ ദമ്പതികൾക്ക് മൂന്ന് മക്കൾ. ദിയ (ത്രേസ്യ), ദിലു (മാത്യു), ആൽഫി (അൽഫോൻസ). ബേബി മാതാപിതാക്കൾക്കൊപ്പം തറവാട്ടിലാണ് താമസം.

III A-3h. വെളിയംകുളത്തേൽ മത്തായി മകൻ ജേക്കബ്

മത്തായിയുടെ എട്ട് ആൺമക്കളിൽ ഇളയ മകനാണ് ജേക്കബ് (ജേക്കബ് മാത്യു). 21-ാം വയസ്സിൽ കർത്താവിൽ നിദ്രപ്രാപിച്ചു.

III A-4. വെളിയംകുളത്തേൽ സ്കറിയാ മകൻ വർക്കി

വെളിയംകുളത്തേൽ സ്കറിയായുടെ നാലാമത്തെ മകനാണ് വർക്കി (വർക്കി സ്കറിയാ). കോഴിക്കോട് ജില്ലയിലെ കുരാച്ചു

ണ്ടാണ് താമസം. കുരാച്ചുണ്ട് ചെണ്ണായിൽ മത്തായിയുടെ മകൾ മേരിയെ വിവാഹം ചെയ്തു. വർക്കി-മേരി ദമ്പതികൾക്ക് മൂന്ന് മക്കൾ. രണ്ടാണും ഒരു പെണ്ണും. സ്കരിയാ, ജോസഫ് എന്നിവരാണ് ആൺ മക്കൾ. വത്സ (ഏലി) യാണ് ഏക മകൾ. വത്സമ്മയെ മരഞ്ചാട്ടി തെക്കേക്കരോട്ട് ജോയി വിവാഹംചെയ്തു. 23-06-2016-ൽ വർക്കിയും 24-01-2011-ൽ ഭാര്യ മേരിയും നിര്യാതരായി.

III A-4a. വെളിയംകുളത്തേൽ വർക്കി മകൻ സ്കരിയാ

വർക്കിയുടെ മുത്ത മകനാണ് സ്കരിയാ (സ്കരിയാ വർക്കി). സൗത്ത് മലബാർ ഗ്രാമീൺ ബാങ്ക് ജീവനക്കാരനാണ് പാരോപ്പടി തടത്തിൽ തോമസിന്റെ മകൾ ഷാജി (മറിയാമ്മ) യാണ് ഭാര്യ. ഈ ദമ്പതികൾക്ക് രണ്ട് കുട്ടികൾ. ഗ്യാരി (വർക്കി), ഹാരി (തോമസ്).

III A-4b. വെളിയംകുളത്തേൽ വർക്കി മകൻ ജോസഫ്

വർക്കിയുടെ രണ്ടാമത്തെ മകനാണ് ജോസഫ് (ജോസഫ് വർക്കി). വേട്ടോമ്പാറ കൈതയ്ക്കൽ ജോർജിന്റെ മകൾ വിജിയാണ് ഭാര്യ. ഈ ദമ്പതികൾക്ക് രണ്ട് പെൺകുട്ടികൾ. മിഷേൽ, ഏയ്ഞ്ചലിറ്റോ.

III A-5. ആടിമാക്കിൽ-വെളിയംകുളത്തേൽ സ്കരിയാ മകൻ ലൂക്കാ (പാപ്പച്ചൻ)

വെളിയംകുളത്തേൽ സ്കരിയായുടെ അഞ്ചാമത്തെ മകനാണ് പാപ്പച്ചൻ എന്ന് വിളിക്കുന്ന ലൂക്കാ. കൂടരഞ്ഞി കക്കാടം പൊയ്ലിയിലാണ് താമസം. കുരാച്ചുണ്ട് ഇടവക കുംബ്ലാനിയിൽ മേരിയെ ഭാര്യയായി സ്വീകരിച്ചു. ലൂക്കാ-മേരി ദമ്പതികൾക്ക് അഞ്ച് മക്കൾ. നാല് ആണും ഒരു പെണ്ണും. അബ്രാഹം, സ്കരിയാ, ലൂക്കോസ്, ജോസ് എന്നിവരാണ് ആൺ മക്കൾ. മോളിയാണ് ഏക മകൾ. പെരുമ്പുള കോട്ടൂർ ജോർജ്ജ് മോളിയെ വിവാഹം ചെയ്തു.

III A-5a. വെളിയംകുളത്തേൽ പാപ്പച്ചൻ മകൻ അബ്രാഹം

പാപ്പച്ചന്റെ മുത്ത മകനാണ് അബ്രാഹം (അബ്രാഹം ലൂക്കാ). കളപ്പുരയ്ക്കൽ സെബാസ്റ്റ്യന്റെ മകൾ ലീനയാണ് ഭാര്യ. ഈ ദമ്പതികൾക്ക് രണ്ട് മക്കൾ. ജിത്തുമോൻ, ജിസ്മോൻ.

III A-5b. വെളിയംകുളത്തേൽ ലൂക്കാ മകൻ സ്കറിയാ (സണ്ണി)

പാപ്പച്ചന്റെ രണ്ടാമത്തെ മകനാണ് സണ്ണി (സ്കറിയാ ലൂക്കാ). കാക്കനാട്ട് സെബാസ്റ്റ്യന്റെ മകൾ ആൻസിയാണ് ഭാര്യ. ഈ ദമ്പതികൾക്ക് മൂന്ന് മക്കൾ. ചിഞ്ചു, പിഞ്ചു, സഞ്ചൻ.

III A-5c. വെളിയംകുളത്തേൽ ലൂക്കാ മകൻ ലൂക്കോസ് (ലൂക്കോച്ചൻ)

ലൂക്കായുടെ മൂന്നാമത്തെ മകനാണ് ലൂക്കോച്ചൻ. കുഴിവേലിൽ ജോസഫിന്റെ മകൾ ഷീലയാണ് ഭാര്യ. ഈ ദമ്പതികൾക്ക് മൂന്ന് മക്കൾ. അൽഫോൻസ, അൽജീന, ആൽബിൻ.

III A-5d. വെളിയംകുളത്തേൽ ലൂക്കാ മകൻ ജോസ്

ലൂക്കായുടെ നാല് ആൺമക്കളിൽ ഇളയ മകനാണ് ജോസ്. കരുവാരക്കുണ്ട് മേത്താനിയിൽ മാത്യു മകൾ ജാൻസിയെ വിവാഹം ചെയ്തു. ഈ ദമ്പതികൾക്ക് മൂന്ന് മക്കൾ. ഹെൻറിക്, എഡ്വിൻ, ഇമ്മാനുവേൽ.

III A-6. ആടിമാക്കീൽ-വെളിയംകുളത്തേൽ സ്കറിയാ സ്കറിയാ (കൊച്ചി)

ആടിമാക്കീൽ വെളിയംകുളത്തേൽ തോമാ മകൻ സ്കറിയാ യുടെ ആറ് ആൺ മക്കളിൽ ഇളയ മകനാണ് കൊച്ചി എന്ന് വിളിക്കുന്ന സ്കറിയാ സ്കറിയാ. കല്ലാനോട് കറുപ്പാക്കൽ സേവ്യറിന്റെ മകൾ ഭൃതസ്യായെ വിവാഹം ചെയ്തു. ഈ ദമ്പതികൾക്ക് നാല് മക്കൾ. രണ്ട് ആണും രണ്ട് പെണ്ണും. സ്കറിയാ, സേവ്യർ എന്നിവരാണ് ആൺ മക്കൾ. മിനിയെ പാടത്തു കടവ് പാറാത്തോട്ടം ജോസ് വിവാഹം ചെയ്തു. ഇളയ മകൾ മേരിയെ മണിമല കോട്ടാങ്ങൽ മേലേട്ട് കൊച്ചിയിൽ ലൂയിസ് (ബിൻസാ) തന്റെ ഭാര്യയായി സ്വീകരിച്ചു. മേരി നഴ്സായി ജോലി ചെയ്യുന്നു.

III A-6a. വെളിയംകുളത്ത് സ്കറിയാ മകൻ തങ്കച്ചൻ (സ്കറിയാ)

സ്കറിയാ സ്കറിയായുടെ രണ്ട് ആൺമക്കളിൽ മുത്ത മകനാണ് തങ്കച്ചൻ എന്ന് വിളിക്കുന്ന സ്കറിയാ. കോട്ടയം ജില്ലയിലെ

രാമപുരം മംഗലം കുന്നേൽ കുര്യന്റെ മകൾ ആലീസിനെ വിവാഹം ചെയ്തു. തങ്കച്ചൻ-ആലീസ് ദമ്പതികളുടെ മകളാണ് അഞ്ചലി (ത്രേസ്യ). ഈ വിവാഹബന്ധം 2012 ൽ നിയമപരമായി വേർപെടുത്തി. പിന്നീട് തങ്കച്ചൻ അനു (അന്നക്കുട്ടി) വിനെ പുനർവിവാഹം ചെയ്തു. ഈ ദമ്പത്യത്തിൽ ജനിച്ച കുട്ടിയാണ് ട്രീസാ മരിയ സ്കരിയാ. ഇവർ ഡൽഹിയിൽ ജോലി ചെയ്യുന്നു.

III A-6b. വെളിയംകുളത്തേൽ സ്കരിയാ സ്കരിയാ മകൻ സജി (സേവ്യർ)

സ്കരിയായുടെ രണ്ടാമത്തെ മകനാണ് സജി എന്ന് വിളിക്കുന്ന സേവ്യർ. തേനേരി തച്ചിലേട്ട് ജോണിന്റെ മകൾ മോളി (മേരി) യാണ് ഭാര്യ. ഈ ദമ്പതികളുടെ മകളാണ് അഞ്ജന (കൊച്ചു ത്രേസ്യ).

IV. ആടിമാക്കീൽ കോര മകൻ പാറക്കണ്ടത്തിൽ മത്തായി

കോരയുടെ നാലാമത്തെ മകനാണ് മത്തായി. മത്തായിയുടെ ഭാര്യയുടെ പേരോ മറ്റു വിവരങ്ങളോ ലഭ്യമല്ല. മത്തായിക്ക് രണ്ട് ആൺമക്കൾ. ഔത (ജോസഫ്), മാത്യു. പാറക്കണ്ടം പുരയിടത്തിൽ താമസമാക്കിയ മത്തായിയും കുടുംബവും പാറക്കണ്ടത്തിൽ എന്ന വീട്ടുപേരിലാണ് അറിയപ്പെടുന്നത്. മുത്ത മകൻ ഔത വിവാഹ ശേഷം മുഴുർ ഭാര്യവീട്ടിൽ ദത്തുനിന്നു. ഔതയുടെ ഭാര്യയുടെ പേരോ, വീട്ടുപേരോ ലഭ്യമല്ല. മക്കളില്ലായിരുന്ന ഔതയും ഭാര്യയും മരിച്ചു. മുഴുർ പള്ളി സെമിത്തേരിയിലാണ് സംസ്കരിച്ചിരിക്കുന്നത്. മത്തായിയുടെ രണ്ടാമത്തെ മകനാണ് മാത്യു. മാത്യുവിന് രണ്ട് പെൺ മക്കളായിരുന്നു. കാഞ്ഞിരപ്പള്ളിയിൽ എസ്റ്റേറ്റ് സുപ്രണ്ടായിരുന്നു. മറ്റ് വിവരങ്ങൾ ലഭ്യമല്ല.

V. ആടിമാക്കീൽ കോര മകൻ വർക്കി

കോരയുടെ അഞ്ചാമത്തെ മകനാണ് വർക്കി. അവിവാഹിതനായിരുന്നു. മരണശേഷം കടപ്പാമറ്റം പള്ളി സെമിത്തേരിയിലാണ് സംസ്കരിച്ചിരിക്കുന്നത്.

VI. ആടിമാക്കീൽ കോര മകൻ ലൂക്കാ (കുഞ്ചിലോ)

കോരയുടെ ആറ് ആൺമക്കളിൽ ഇളയ മകനാണ് കുഞ്ചിലോ എന്ന് വിളിക്കുന്ന ലൂക്കാ. താഴെത്തപ്പൻ എന്നാണ് വീട്ടുകാർക്കിട

യിൽ അറിയപ്പെട്ടിരുന്നത്. ആടിമാക്കീൽ കോര ആദ്യം താമസിച്ച്
രുന്ന ലൂക്കായുടെ വീട് മറ്റു വീടുകളെ അപേക്ഷിച്ച് താഴ്ന്ന പ്രദേ
ശമായിരുന്നു. താഴെ എന്ന അർത്ഥത്തിൽ ബഹുമാന പുരസ്കരം
താഴെത്തപ്പൻ എന്ന് വിളിച്ചിരുന്നു. കിടങ്ങൂർ ചെകിടിയേൽ (മാലി
യ്ക്കൽ ചെകിടിയേൽ അല്ല) ഏലിയാണ് ഭാര്യ. ആൺമക്കൾ ഇല്ലാ
യിരുന്ന ഈ ദമ്പതികൾക്ക് ആറ് പെൺ മക്കൾ ആണ് ഉണ്ടായിരുന്ന
ത്. മുണ്ടി (മറിയം), അന്നക്കുട്ടി, ഏലി (ഏലികൊച്ചു), ത്രേസ്യമ്മ,
റോസക്കുട്ടി, ക്ലാരമ്മ എന്നിവരാണ് പെൺമക്കൾ. മരണശേഷം
ലൂക്കായേയും ഭാര്യ ഏലിയേയും കടപ്പാമറ്റം പള്ളി സെമിത്തേരി
യിലാണ് സംസ്കരിച്ചിരിക്കുന്നത്.

ലൂക്കായുടെ മുത്ത മകൾ മുണ്ടിയെ വയലാ പുളേളലിപ്പാറ
ചെറിയാനും, രണ്ടാമത്തെ മകളായ അന്നക്കുട്ടിയെ കാട്ടാമ്പാക്ക്
മാപ്പിളപ്പറമ്പിൽ ഔസേപ്പും, മൂന്നാമത്തെ മകൾ ഏലിയെ ചെമ്പി
ളാവ് വാർക്കൊഴുപ്പിൽ മത്തായിയും, നാലാമത്തെ മകൾ ത്രേസ്യാ
മ്മയെ കൂടല്ലൂർ പര്യാത്ത് ചാക്കോയും വിവാഹം ചെയ്തു. അഞ്ചാ
മത്തെ മകൾ റോസമ്മ അവിവാഹിതയായിരുന്നു. കടപ്പാമറ്റം സെന്റ്
ജോസഫ് എൽ.പി. സ്കൂളിൽ അധ്യാപികയായിരുന്ന റോസക്കുട്ടി
സഹോദരിമാർക്കെല്ലാം താങ്ങും തണലുമായിരുന്നു. സർവ്വീസിൽ
നിന്നും വിരമിച്ചശേഷം പൊതുരംഗത്ത് സജീവമായി. കടപ്പാമറ്റം
സർവ്വീസ് സഹകരണ ബാങ്ക് ഡയറക്ടർ ബോർഡ് അംഗമായിരുന്ന
ു. ഇടവക ദൈവാലയമായ കടപ്പാമറ്റം പള്ളിയിലെ ഭക്തസംഘ
ടനകൾക്ക് നേതൃത്വം നൽകി. മാതൃജ്യോതിയുടെ രൂപീകരണ
ത്തിനും പ്രവർത്തനങ്ങളിലും മുഖ്യമായ പങ്കുവഹിച്ചു. നാട്ടു
കാർക്കെല്ലാം ആദരണീയയായ റോസക്കുട്ടിടീച്ചർ 14-11-2006 ൽ
72-ാം വയസ്സിൽ നിര്യാതയായി. കടപ്പാമറ്റം പള്ളിസെമിത്തേരിയി
ലാണ് സംസ്കരിച്ചിരിക്കുന്നത്.

ലൂക്കായുടെ ഇളയമകൾ ക്ലാരമ്മയെ കൂടല്ലൂർ തേരകംനില്ക്കുന്നതിൽ
പാപ്പച്ചൻ (കുര്യാക്കോസ്) വിവാഹം കഴിച്ചു. പാപ്പച്ചൻ ക്ലാരയോടൊപ്പം തറവാട്ടിൽ ദത്തുനില്ക്കുന്നു.